



# ஒலிப்பீக் கனவு நுனவாகுமா?

முன்னைய காலங்களில் பட்டத்து இளவரசிகள் செல்வாக்கிற்காக குதிரை மீது அமர்ந்து பகட்டாகப் பவனி வந்தனர். அந்தப் பட்டத்து இளவரசிகள் தங்களது அரச பரம்பரை அந்தஸ்தைப் பறை சாற்றவே இப்படி உலாவந்தனர்.

ஆனால் மாறிவரும் காலங்களினால் பரம்பரையும் மாறவேண்டிய நிலைக்குத் தள்ளப்பட்டுள்ளனர். பொழுது போக்கிற்காக குதிரைச் சவாரி செய்வதைவிட குதிரையேற்றப் போட்டிகளில் பங்குபற்றுவதன் மூலம் பெருமையும், புகழும் (இளவரசி பட்டத்தை விடவா) இடையலாம் என நினைக்கிறார்கள் போலும்.

ஆம் வீணை குதிரைச் சவாரி செய்வதைவிட குதிரைப் போட்டியில் சாதிக்கத் துடிக்கிறார் பிரிட்டன் நாட்டு இளவரசி சாரா பிலிப்ஸ். இதில் வியப்பளிக்கும் விடயம் என்னவெனில் நடைபெறவுள்ள ஒலிம்பிக் போட்டியில் பங்குபற்றுவதற்கான வாய்ப்புக்காகக் காத்திருக்கிறார்.

உலகில் தற்போது மன்னர் ஆட்சி ஒழிந்த போதும் பிரிட்டனில் மட்டும் பெருமை குறை



யவில்லை. பிரிட்டன் ஊடகங்களில் இயன்றளவும் மன்னர் குடும்பத்து செய்திகளுக்குத் தான் அதிக முக்கியத்துவம் அளிக்கப்பட்டு வருகிறது.

இந்த வகையில் இளவரசி சாரா பிலிப்ஸ் வரும் ஓகஸ்டில் நடக்கவுள்ள எதென்ஸ் ஒலிம்பிக் போட்டிக்கு ஆயத்தமாகி

வரும் செய்தி, மக்கள் மத்தியில் பெரும் எதிர்பார்ப்பை ஏற்படுத்தியுள்ளது.

இரண்டாம் எலிசபெத் மகாராணியின் மகள் ஆனிக்குப் பிறந்தவர் தான் சாரா. இவர் இளம் பருவத்தில் இருந்தே விளையாட்டில் மிகுந்த ஆர்வம் கொண்டவராக இருந்தார். அதிலும் பெற்றோர் வழியில் குதிரையேற்றப் போட்டிகளில் முத்திரை பதித்தார்.

இவரது அப்பா மார்க் பிலிப்ஸ் 1972இல் நடந்த முனிச் ஒலிம்பிக் குதிரையேற்றத்தில் தங்கம் வென்றார். இதேபோல் அம்மா ஆனி 1976இல் மொன்ட்ராலில் நடந்த ஒலிம்பிக் போட்டியில் பிரிட்டன் சார்பில் பங்கேற்றார்.

இப்படிக்குடும்பமே குதிரையேற்றத்தில் பிரகாசிக்க சாராவுக்கும் ஒலிம்பிக் ஆசை வந்தது. இதற்காகத் தீவிர

## நோயல்

பயிற்சி மேற்கொண்ட அவர் உள்ளூரில் நடந்த பல்வேறு போட்டிகளில் பங்கு கொண்டார்.

பார்களி குதிரை ரேசில் இரண்

டாவதாக வந்த இவர் 2002இல் நடந்த ஐரோப்பாவின் இளம் குதிரை வீரர்களுக்கான போட்டியில் வெள்ளிப்பதக்கம் வென்றார். பின்னர் பிரிமியர் லீக் போட்டியிலும் ஜொலித்தார். இவர் பங்கேற்ற போட்டிகளில் எல்லாம் வெற்றி பெற்ற எதென்ஸ் ஒலிம்பிக் குதிரையேற்றப் போட்டிக்கான 14 பேர் கொண்ட உத்தேச அணியில் இடம்பிடித்தார்.

இதில் இருந்து 5 பேர் மட்டுமே தேர்வு செய்யப்படுவர் என்பது குறிப்பிடத்தக்கது. இதற்கான அறிவிப்பு வரும் ஜூலை வெளியிடப்படும்.

22 வயது நிரம்பிய சாரா, பிரிட்டன் மன்னன் குடும்பத்தின் பத்தாவது வாரிசு ஆவார்.

சாள்ஸ், டயானா போல் சர்ச்சை எதிலும் சிக்காத சாரா ஒலிம்பிக்கில் சாதிப்பதையே குறிக்கோளாகக் கொண்டுள்ளார். இளவரசி என்பதற்காக பிரிட்டன் ஒலிம்பிக் குழுவில் விசேட சலுகைகள் எதுவும் தரப்படமாட்டாது. மற்ற வீராங்கனைகளைப் போல் கடின உழைப்பு மூலமே அணியில் இடம்பெற முடியும்.

## விளக்கமறியலில் வைக்க

### உத்தரவு

(கொழும்பு)

ஆனமடுவப் பிரதேசத்தில் அண்மையில் இடம்பெற்ற இரட்டைக் கொலைச் சம்பவம் தொடர்பில் குற்றம் சுமத்தப்பட்டுள்ள நாடாளுமன்ற உறுப்பினர் பாவித ரங்கே பண்டாரவைக் கைதுசெய்ய சட்டமா அதிபரின் ஆலோசனையினை பொலிஸார் எதிர்பார்த்துள்ளனர்.

இந்தக் கொலைச் சம்பவம் தொடர்பாகக் கைது செய்யப்பட்டுள்ள இருவர் தமக்குக் கொலைக்கான துப்பாக்கியினை பாவித ரங்கே பண்டாரவை வழங்கினார் என்று தெரிவித்துள்ளனர்.

இதேவேளை, கைது செய்யப்பட்டுள்ள மேற்படி நபர்கள் இருவரும் நேற்று முன்தினம் ஆனமடுவ நீதிவான் முன்னிலையில் ஆஜர செய்யப்பட்ட வேளையில், அவர்களை மறு அறிவித்தல் வரை விளக்கமறியலில் வைக்குமாறு உத்தரவு பிறப்பிக்கப்பட்டுள்ளது. (121)

## உணவு அல்லாத

### வாருட்கள்

### கையளிப்பு

(பொன்னாலை)

பச்சிலைப்பள்ளி பிரதேச செயலாளர் பிரிவில் மீளக் குடியமர்ந்து இதுவரை அரசு சார்பற்ற தொண்டர் நிறுவனங்களால் வழங்கப்பட்டு வந்த உணவு அல்லாத பொருட்களைப் பெறாத சுமார் 200 குடும்பங்களுக்கு கடந்த வாரம் இப்பொருட்கள் வழங்கப்பட்டுள்ளன.

உணவு அல்லாத பொருட்களினைப் பச்சிலைப்பள்ளி அபிவிருத்திப் புனர்வாழ்வுக் கழக அனுசரணையுடன் "வாச்" நிறுவனம் வழங்கியதாக பச்சிலைப்பள்ளி அபிவிருத்திப் புனர்வாழ்வுக்கழக இணைப்பாளர் இளங்கோ தெரிவித்தார்.

இப்பொருட்கள் இயக்கச்சி முகாமில் தர்மக்கேணி, மாசார், கச்சாயவெளி, கோயில்வயல் போன்ற கிராம சேவையாளர் பிரிவுக்கு உட்பட்ட மக்களுக்கே வழங்கப்பட்டுள்ளன. (49)

# நிறுத்தப்பட்டுள்ள உலர் உணவு நிவாரணத்தை மீண்டும் வழங்குவதற்கு நடவடிக்கை எடுக்குக!

## யாழ்.மாவட்ட பொது அமைப்புக்களின் ஒன்றியம் ஜனாதிபதிக்கு மகஜர்

(யாழ்ப்பாணம்)  
யாழ். குடாநாட்டிலுள்ள புலம்பெயர்ந்த மக்களுக்கு வழங்கப்படும் உலர் உணவு நிவாரணம் குறைக்கப்பட்டும், அரைவாசிக்கும் அதிகமான குடும்பங்களுக்கு நிறுத்தப்பட்டும் உள்ளன.

பாதிக்கப்பட்ட குடும்பங்களுக்கு உடனடியாக அவ் உலர் உணவு நிவாரணத்தை முற்று முழுதாக வழங்க நடவடிக்கை எடுக்குமாறு கோரி யாழ். மாவட்ட பொது அமைப்புக்களின் ஒன்றியம் ஜனாதிபதி சந்திரிகா குமாரதுங்கவுக்கு மகஜர் ஒன்றை அனுப்பி வைத்துள்ளது.

அத்துடன், இம் மகஜரின் பிரதிகள் பிரதமர் மகிந்த ராஜபக்ஷ, புனர்வாழ்வு புனரமைப்பு மீள் குடியமர்த்துகை அமைச்சின் செயலாளர், யாழ். மாவட்ட அரசாங்க அதிபர் ஆகியோருக்கும் அனுப்பி வைக்கப்பட்டுள்ளன.

அனுப்பி வைக்கப்பட்டுள்ள மேற்படி மகஜரில்,

யாழ்.மாவட்டத்தில் போரினால் பாதிக்கப்பட்டு புலம்பெயர்ந்து இயல்பு வாழ்க்கைக்கு திரும்ப முடியாமல் அவல வாழ்க்கை அனுபவித்துக் கொண்டிருக்கும் மக்களுக்கு வழங்கப்பட்டு வந்த இலவச உலர் உணவு நிவாரணம் அரைவாசிக்கு மேற்பட்ட குடும்பங்களுக்கு நிறுத்தப்பட்டுள்ளதாக புனர்வாழ்வு புனரமைப்பு மீள் குடியமர்த்துகை அமைச்சு அறிவித்துள்ளது என யாழ்.மாவட்ட அரசு செயலகம் மூலம் அறிய முடிகிறது.

இது ஒரு மனித நேயமற்ற செயலாகும். இதற்கு யாழ்.மாவட்ட வெகுஜன அமைப்புக்களின் ஒன்றியம் தமது ஆட்சேபத்தைத் தெரிவிக்கின்றது. இது ஒரு அப்பட்டமான மனித உரிமை மீறலாகும்.

ஐம்பதாயிரத்திற்கும் மேற்பட்ட இராணுவம் நிலை கொண்டுள்ள யாழ்.குடாநாட்டில் எந்தவிதமான தொழில் முயற்சியிலும் ஈடுபட முடியாத நிலையில் மக்கள் வாழ்ந்து

கொண்டிருக்கும் இந்நிலையில் நிவாரண நிறுத்தம் பொருத்தமற்ற ஓர் நடவடிக்கையாகும்.

80 வீதமான மக்கள் எவ்வித வருமானமுமின்றியே வாழ்கின்றனர். போர் நிறுத்தம் ஏற்பட்டுள்ள போதும் இயல்பு வாழ்க்கை நிலை தோன்றவில்லை. துப்பாக்கிச் சத்தங்கள் கேட்கவில்லையே தவிர, மற்ற அனைத்தும் போர் சூழல் போன்றுதான் இருக்கின்றன. இயல்பு வாழ்க்கை நிலை திரும்பும் வரை இலவச உலர் உணவு நிவாரணம் வழங்கப்பட வேண்டுமென்பதை வலியுறுத்திக் கூற விரும்புகின்றோம்.

ஆயிரத்து 500 ரூபாவிற்கு குறைந்த வருமானத்தைப் பெற்று வந்த குடும்பங்கள் இதுவரை காலமும் இலவச நிவாரணத்தை மாதா மாதம் பெற்று வந்தன. இது வருமானமின்றி வாழ்ந்து வந்த வறிய மக்களுக்கு நிவாரணமாக அமைந்தது.

கடந்த இருபது வருடங்களுக்கு மேலாக நடைபெற்ற போரினால் தமது உடமைகளை இழந்து, தமது உறவுகளை இழந்து, பல்வேறு அழிவுகளையும், இழப்புக்களையும் சந்தித்து அவல வாழ்க்கை வாழ்ந்து கொண்டிருக்கும் மக்களுக்கு

## வடமேல் மாகாணத்தைச் சேர்ந்த

### சுகாதார ஊழியர்கள்

### போராட்டத்தில் ஈடுபடவில்லை

(புத்தளம்)  
சுகாதார சேவை ஊழியர்கள் கடந்த வெள்ளிக்கிழமை மேற்கொண்ட வேலை நிறுத்தக் போராட்டமானது, வடமேல் மாகாணசபைக்குட்பட்ட வைத்தியசாலைகளில் மேற்கொள்ளப்படவில்லை. வடமேல் மாகாண சபைக்குட்பட்ட சுகாதார சேவை ஊழியர்களுக்கான சம்பள முரண்பாடுகளைத் தீர்த்து வைப்பதற்கான சுற்றுநிருபம் ஏற்கனவே வெளியிடப்பட்டுள்ளதால் இப் போராட்டத்துக்குத் தொடர்ந்து ஆதரவு வழங்க முடி

ஆதாரமாக இருப்பது இந்த உலர் உணவு நிவாரணம் மட்டும் தான். அதனைக் குறைக்க தங்கள் அமைச்சு தீர்மானித்துள்ளமை ஏற்றுக்கொள்ள முடியாததொன்றாகும்.

ஏற்கனவே மக்கள் பசியும், பட்டினியுமாகவே வாழ்ந்து கொண்டிருக்கிறார்கள். இந்தச் சூழ்நிலையில் நிவாரணம் இல்லையென்றால் இவர்களது நிலை மிகவும் மோசமானதாக மாறிப் பட்டினிச் சாவை எதிர்நோக்க நேரிடும் என்பதைச் சுட்டிக்காட்ட விரும்புகின்றோம்.

நிவாரண நிறுத்தம் தொடர்பான செய்திகள் வெளியானவுடன் மக்கள் கொந்தளிப்புடன் காணப்படுகின்றார்கள். நிவாரணம் பெற்று வந்த மக்கள் அது தங்களுக்குக் கிடைக்காதெனத் தெரிந்தவுடன் தங்களது உள்ளக் குமுறல்களை எம்மிடம் தெரிவித்துள்ளார்கள். உலர் உணவு நிவாரணம் கிடைக்காவிட்டால் தொடர்ச்சியான போராட்டங்களில் ஈடுபடவும் இவர்கள் தயாராகவுள்ளனர் என்பதைத் தங்களுக்குச் சுட்டிக்காட்டுவது நமது பொறுப்பாகும். எனவே, ஒரு நல்ல சூழ்நிலை தோன்றி மக்கள் இயல்பு நிலைக்குத் திரும்பும் வரை யாழ்.மாவட்டத்தில் இதுவரை

காலமும் இலவச உலர் உணவு எந்த அடிப்படையில் வழங்கப்பட்டு வந்ததோ, அதேபோன்று (2003 - டிசம்பர் வரை) அனைத்து குடும்பங்களுக்கும் உலர் உணவு கிடைக்க ஆவன செய்யுமாறு பணிவன்புடன் வேண்டுகின்றோம் எனக் குறிப்பிடப்பட்டுள்ளது. (18)

**பிரதி வெள்ளி தோறும் வலம்புரியுடன்**

**KID'S OF ENGLISH**

(ஆங்கில இணைப்பு)  
வெளிவரவுள்ளது.

**பள்ளிச் சிறுவர்களே!**  
**மற்றும் பருவத்தினரே!**  
**பயனடைய வாங்குங்கள்.**

**Kid's of English**

**மீண்டும் உங்கள் வலம்புரியில்**

**விவாத அரங்கு**  
விடயம்

தொலைக்காட்சியில் தொடராக இடம் பெறும் நாடகங்களினால் யாழ்ப்பாணக் குடும்ப-சமூக கலாசார பண்பாட்டு உறவுகள்

**பலப்படுகின்றது** **பலவீனப்படுகின்றது**

**உங்கள் கருத்துக்களை**  
விவாத அரங்கு வலம்புரி  
கி.15, வெள்ளாந்தெரு  
யாழ்ப்பாணம்.  
எனும் முகவரிக்கு விரைவாக அனுப்பிவையுங்கள்

# ராஜீவ் காந்தியின் 13 ஆவது நினைவுதினம் நாடெங்கணும் அனுஷ்டிக்கப்பட்டது


முன்னாள் பிரதமர் ராஜீவ் காந்தியின் 13ஆவது நினைவுதினம் நேற்று முன்தினம் நாடு முழுவதும் அனுஷ்டிக்கப்பட்டது. நேற்று முன்தினம் குடியரசுத் துணைத் தலைவர் பைரோன்சிங் சிஹ்ராவுத், காங்கிரஸ் தலைவர் சோனியா காந்தி, மன்மோகன் சிங் உட்பட பல தலைவர்கள் ராஜீவ் காந்தி நினைவிடத்துக்குச் சென்று மலர் தூவி அஞ்சலி செலுத்தினார்கள். சர்வ சமய பிரார்த்தனையும் நடைபெற்றது. அமரர் ராஜீவ் காந்தி உயிர் நீத்துள்ள ராஜீவ் நினைவிடத்தில் பெருந் தொகையில் வந்திருந்த காங்கிரஸ் தலைவர்களும், தொண்டர்களும் ராஜீவ் காந்தியின் உருவப்படத்துக்கு மலர் தூவி அஞ்சலி செலுத்தினார்கள். இந் நிகழ்ச்சியில் கலந்து கொள்வதாக இருந்த காங்கிரஸ் தலைவர் சோனியா காந்தி, மத்தியில் புதிய அரசை அமைக்கும் முயற்சியில் தீவிரமாக ஈடுபட்டிருப்பதால், ஸ்ரீபெரும்புதூர் நிகழ்ச்சியில் பங்கேற்கவில்லை. ராஜீவ் நினைவையொட்டி மருத்துவ முகாமொன்றும் அங்கு

நடைபெற்றது. ராஜீவ் காந்தியின் நினைவுதினத்தையொட்டி சென்னைத் தலைமைச் செயலகத்தில் நடைபெற்ற நிகழ்ச்சியில் மாநில பொதுப் பணித்துறை அமைச்சர் பன்னீர்செல்வம் ராஜீவ் காந்தியின் உருவப்படத்துக்கு மலர்தூவி அஞ்சலி செலுத்தினார். ராஜீவ் காந்தியின் நினைவுதினம் பயங்கரவாத எதிர்ப்பு தினமாகவும் அனுசரிக்கப்படுகிறது. (கு)

## மன்மோகன் சிங்குக்கு அகாலிதன் பாராட்டு

பிரதமராக நியமிக்கப்பட்டுள்ள டாக்டர் மன்மோகன் சிங் நேர்மையானவர், தகுதியானவர், பண்புமிக்கவர் என சிரோம்மணி அகாலிதன் தலைவர் பிரகாஷ் சிங் பாதல் பாராட்டுத் தெரிவித்திருக்கிறார். சண்டிகரில் செய்தியாளர்களிடம் பேசிய அவர், சீக்கியர் ஒருவரை நாட்டின் உயர் பதவிக்கு நியமித்திருப்பதன் மூலம் சீக்கிய சமுதாயத்துக்குக் காங்கிரஸ் ஏற்படுத்திய காயத்தை ஆற்றிவிட்ட முடியாது என்று கூறினார். தகுதி காரணமாக டாக்டர் மன்மோகன் சிங் பிரதமராக நியமிக்கப்பட்டிருப்பது சீக்கியர்களாய்

கொண்ட லாட்பட வேண்டிய அம்சம் என்றும் பாதல் குறிப்பிட்டார். (கு)



# எதிர்க்கட்சித் தலைவர் பதவியேற்க வாஜ்பாய் மறுப்பு

சோனியா காந்திக்கெதிரான பிரசாரங்களால் கோபமடைந்த முன்னாள் பிரதமர் வாஜ்பாய், எதிர்க்கட்சித் தலைவர் ஆசனத்தில் அமர்வதற்கு மறுப்புத் தெரிவித்துள்ளார். பா.ஜ.க. தலைவர்களான சுஷ்மா சுவராஜும் உமா பாரதியும் நடத்திய போராட்டங்களே வாஜ்பாய்க்கு எரிச்சலை ஊட்டியுள்ளதாகத் தெரிவிக்கப்படுகிறது. மக்களவை எதிர்க்கட்சித் தலை

வர் பதவியை துணைப் பிரதமராக இருந்த அத்வானியே ஏற்கட்டும் என்று வாஜ்பாய் கூறியுள்ளார். எனினும் தேசிய ஜனநாயகக் கூட்டணிக் கட்சியின் தலைவராகப் பதவியில் நீடிக்க வாஜ்பாய் இணங்கியுள்ளார். சோனியா காந்தி பிரதமராக வந்திருந்தால், காங்கிரஸ் ஆட்சியை விரைவாக விழுத்தியிருக்கலாம் என்று கருதும் சம்பரிவார் உட்பட பா.ஜ.க.வினர் பலர், அவர்

பிரதமராக வருவதற்கு கடுமையான எதிர்ப்பு தெரிவித்து உமா பாரதியும் சுஷ்மா சுவராஜும் காரியத்தைக் கெடுத்து விட்டதாகக் கருதுவதாகச் செய்திகள் கூறுகின்றன. வாஜ்பாய் எதிர்க்கட்சித் தலைவராகப் பதவியேற்காவிடில், அத்வானியின் பொறுப்பில் பா.ஜ.க.விரைவில் பிளவுபட்டுவிடும் என்று அரசியல் ஆய்வாளர்கள் கருத்துக் கூறியுள்ளார்கள். (கு)

## இந்தியச் செய்திகள்

## கூட்டணியின் ஸ்திர தன்மையே முக்கியம்-லாலு பிரசாத் யாதவ்

## சொத்துக் குவீப்பு வழக்கில் முன்னாள் தி.மு.க. அமைச்சர்

(ஈரோடு) வருமானத்துக்கு அதிகமாக சொத்து சேர்த்த வழக்கில் தி.மு.க. முன்னாள் அமைச்சர் என்.கே.கே.பெரியசாமி மற்றும் குடும்பத்தார் ஈரோடு மாவட்ட நீதிமன்றத்தில் கடந்த வெள்ளிக்கிழமை ஆஜரானார்கள். தி.மு.க. ஆட்சிக் காலத்தின் போது வருமானத்துக்கு அதிகமாகச் சொத்துகள் சேர்த்ததாக முன்னாள் அமைச்சர் என்.கே.கே. பெரியசாமி வீட்டில் இலஞ்ச ஒழிப்புப் பொலிஸார் சோதனை நடத்தினர். சோதனையில், என்.கே.கே. பெரியசாமி, அவரது மகன்கள்

அமைச்சரவைப் பதவி தமக்கு முக்கியமல்ல என்றும் கூட்டணியின் ஸ்திரத்தன்மை தான் தமக்கு முக்கியமானது என்றும் ராஷ்டிரிய ஜனதாதன் தலைவர் லாலு பிரசாத் யாதவ் கூறியிருக்கிறார். புதுடில்லியில் நேற்று முன்தினம் செய்தியாளர்களிடம் பேசிய அவர், எந்தக் குறிப்பிட்ட இலாகாவையும் தான் கேட்கவில்லையென்றும் ஐக்கிய முற்போக்குக் கூட்டணி சமூகமாகச் செயல்படவேண்டுமென்பதே தம் முடைய பிரதான நோக்கமென்றும் கூறினார். பீகார் மாநிலத்தின் முன்னேற்றத்துக்குத் தான் முன்னுரிமையளிப்பதாகவும் அவர் குறிப்பிட்டார். காங்கிரஸ் தலைமையிலான ஐக்கிய முற்போக்குக் கூட்டணி அரசில் பங்கேற்பது குறித்துக் கேட்ட போது, பீகார் மாநிலத் தலைவர்களுடன் ஆலோசனை நடத்தியிருப்பதாகவும், குறிப்பாகத் தேர்தலில் தேர்ந்தெடுக்கப்பட்ட உறுப்பினர்களைக் கலந்தாலோசித்த பிறகே முடிவெடுக்கப்படுமென்றும் அவர் கூறினார். (கு)

## பா.ஜ.க. தோல்வியின் காரணம்

இந்துக்களின் நலன்களை அடல் பிஹாரி வாஜ்பாய், அத்வானி ஆகியோரும் புறக்கணித்ததால் மக்கள் அவர்களை நிராகரித்து விட்டனர் என விஸ்வஹிந்து பர்ஸத்தின் சர்வதேசத் தலைவர் அசோக் சிங்ஹர் கூறியிருக்கிறார். பெங்களூரில் நேற்று முன்தினம் செய்தியாளர்களிடம் பேசிய அவர், இந்துக்களின் நலன்களைப் புறக்கணிப்பவர்கள் யாராக இருந்தாலும் பா.ஜ.கவுக்கும் தேசிய கூட்டணி அரசுக்கும் ஏற்பட்ட நிலை தான் அவர்களுக்கும் கிடைக்குமென்று கூறினார். குடியரசுத் தலைவர் அப்துல் கலாமும், மன்மோகன் சிங்கும் புனிதமானவர்கள். இது நாட்டின் எதிர்காலத்துக்கு நல்லது என்றும் அவர் குறிப்பிட்டார். (கு)



மறைந்த முன்னாள் பிரதமர் ராஜீவ் காந்தியின் நினைவு தினம் நாடு முழுவதும் கடைப்பிடிக்கப்பட்டது. ஸ்ரீபெரும்புதூரில் அமைந்துள்ள அவரது நினைவிடத்தில் முக்கிய தலைவர்கள் அஞ்சலி செலுத்துகின்றனர்.



பிரதமர் பதவியை ஏற்க உள்ள மன்மோகன் சிங்கையும் அவரது இல்லத்தில் சந்தித்து வாழ்த்துத் தெரிவித்த அவரது ஆதரவாளர்களையும் நண்பர்களையும் படத்தில் காணலாம்.

## தோல்விக்கான காரணங்களை பா. ஜ. க. ஆராய்கிறது

(மும்பே) தேர்தல் தோல்விக்கான காரணங்கள் குறித்து ஆராய்வதற்காக, பா.ஜ.க.வின் புதிய தேசியச் செயற்குழு அடுத்த மாதம் மும்பையில் கூடவிருக்கிறது. கட்சியின் தலைவர் வெங்கைய நாயுடு, கட்சிக்கான புதிய செயற்குழு மற்றும் நிர்வாகிகள் பட்டியலை விரைவில் அறிவிப்பார். மூத்த தலைவர்கள், மூத்த அமைச்சர்கள் ஆகியோர் இச்

செயற்குழுவில் இடம் பெறுகிறார்கள். கட்சியின் தலைவராக வெங்கைய நாயுடு தொடர்ந்து நீடிப்பாரெனக் கட்சியின் செய்தித் தொடர்பாளர் முக்தார் அபாஸ் நவ்வி புதுடில்லியில் செய்தியாளர்களிடம் தெரிவித்தார். வெற்றியோ, தோல்வியோ அதில் அனைவருக்கும் பங்குண்டு என்று அவர் குறிப்பிட்டார். (கு)

## வேலை வாய்ப்புக்கிணத் தனி அமைச்சு இந்திய கம்யூனிஸ்ட் கட்சி கோரிக்கை

(புதுடில்லி) வேலை வாய்ப்புக்கென்று தனி அமைச்சை உருவாக்க வேண்டுமென இந்தியக் கம்யூனிஸ்ட் கட்சியின் பொதுச் செயலாளர் பரதன் யோசனை தெரிவித்துள்ளார். புதுடில்லியில் நேற்று முன்தினம் செய்தி நிறுவனம் ஒன்றுக்கு அளித்த பேட்டியில் வேலைவாய்ப்பை அளிக்கக் கூடிய திட்டங்களைத் தயாரித்து செயல்படுத்திக் கண் காணிக் கும் பொறுப்பை இந்த அமைச்சகம் மேற்கொள்ள வேண்டுமென்று கூறினார். குடிநீர் திட்டங்களைப் போக்கால் அடிப்படையில் நிறைவேற்ற வேண்டுமென்றும் அவர் கேட்டுக் கொண்டார்.

ஐக்கிய முற்போக்குக் கூட்டணி அரசு அமைவதில் எத்தகைய பிரச்சினையும் ஏற்படாது என்று நம்பிக்கை தெரிவித்தார். கூட்டணி அரசில் இலாகா ஒதுக்கீடு குறித்துக் கூட்டணிக் கட்சிகளைக் கலந்து ஆலோசித்து முடிவெடுக்க வேண்டும், அதன்படி தான் தற்போது ஆலோசனைகள் நடைபெற்று வருவதாகப் பரதன் குறிப்பிட்டார். பீகார் மாநிலத்தின் வளர்ச்சிக்குத் தனித் திட்டத் தேவை படுவதாகவும் அவர் கூறினார். மண்ணெண்ணெய், சமையல் எரிவாயு ஆகியவற்றின் விலைகள் உயராமல் கண்காணிக்க வேண்டியது அவசியம் என்றும் கூறினார். (கு)

# இலங்கைத் தொழிலாளர்களுக்கு தென்கொரியாவில் வேலைவாய்ப்பு

## தொழில் அமைச்சு உறுதியளிப்பு

(கொழும்பு)  
இலங்கைத் தொழிலாளர்களுக்கு தென்கொரியாவில் வேலைவாய்ப்பைப் பெற்றுக்கொடுக்க தொழிலாளர் உறவுகள்-மற்றும் வெளிநாட்டு வேலைவாய்ப்பு அமைச்சர் அதாவுட செனிவிரத்தின நடவடிக்கை எடுத்துள்ளார்.  
இலங்கைத் தொழிலாளர்களுக்கு வேலைவாய்ப்பைப் பெற்றுக்கொடுப்பதன் முதல் கட்ட நடவடிக்கையாக அமைச்சர் செனிவிரத்தின அடுத்த வாரம் தென்கொரியா செல்லவுள்ளார்.  
தென்கொரியா செல்லும் அவர்களுக்கு உள்ள வேலைவாய்ப்பு

புப் பணியகத்தின் உயர்மட்ட அதிகாரிகளைச் சந்தித்து இலங்கையர்களுக்கான வேலைவாய்ப்புப் பற்றி ஆராயுவுள்ளார்.  
அதன் பின்னர் மலேசியா, சைப்பிரஸ் ஆகிய நாடுகளுக்கு சென்று அங்குள்ள தொழில் வழங்குநர்கள் மற்றும் வேலைவாய்ப்பு பணியக உயர் அதிகாரிகள் ஆகியோரைச் சந்தித்து இலங்கையர்களுக்கான வேலை வாய்ப்புப் பற்றி கலந்துரையாடவுள்ளார்.  
இதேவேளை, ஐக்கிய தேசிய முன்னணி அரசின் ஆட்சிக்காலத்தில் 2 ஆயிரம் இலங்கையர்களுக்கு இத்தாலியில் வேலைவாய்ப்பு

பெற்றுத் தருவதாக உறுதியளித்த பின்னர் அவர்களுக்கு எவ்வித வேலைவாய்ப்பையும் பெற்றுக் கொடுக்கவில்லை என வெளிநாட்டு வேலைவாய்ப்பு அமைச்சர் அதாவுட செனிவிரத்தின ஊடகம் ஒன்றிற்கு வழங்கிய விசேட செவ்வியல் தொழில்துள்ளார்.  
இவ்வாறு ஐக்கிய தேசிய முன்னணி அரசினால் ஏமாற்றப்பட்ட இலங்கைத் தொழிலாளர்களுக்கு தமது அரசு விரைவில் வெளிநாடுகளில் வேலைவாய்ப்பைப் பெற்றுக் கொடுக்கும் எனவும் அவர் உறுதியளித்தார்.  
(60,10)

# யுத்த நிறுத்த மீறல் சம்பவத்துக்கும் பலிகளுக்கும் எதுவித தொடர்புமில்லை கண்காணிப்புக்குழு அறிவிப்பு

(அம்பாறை)  
அணமைக்காலமாக விடுதலைப் புலிகள் மீது சுமத்தப்பட்டு வரும் யுத்த நிறுத்த மீறல் சம்பவங்கள் குறித்த குற்றச்சாட்டுக்களில் விடுதலைப்புலிகள் தொடர்புபடாத நிலையே மட்டக்களப்பு-அம்பாறை மாவட்டங்களில் உள்ளது என அம்பாறை யுத்த நிறுத்தக் கண்காணிப்புக் குழுத் துணைத்தலைவர் ரேணு தெரிவித்துள்ளார்.

அம்பாறை மாவட்டப் போர்நிறுத்தக் கண்காணிப்புக் குழுத் துணைத்தலைவரும் தமிழீழ விடுதலைப் புலிகளின் மட்டக்களப்பு-அம்பாறை மாவட்ட அரசியல் துறைப்பொறுப்புப் பாளருக்குமிடையில் இடம்பெற்ற சந்திப்பையடுத்துக் கருத்துத் தெரிவித்த போதே அவர் இதனைக் கூறியுள்ளார்.  
இதுகுறித்து அவர் மேலும் கூறுகையில்,

அணமைக்காலமாக விடுதலைப் புலிகள் மீது யுத்த நிறுத்த மீறல் குறித்த குற்றச்சாட்டுக்கள் அதிக அளவில் சுமத்தப்பட்டு வருகின்றன. விடுதலைப் புலிகளுக்கும் இதற்கும் எதுவிதமான தொடர்பும் இல்லை. யுத்த நிறுத்தத்தை விடுதலைப் புலிகள் மிகவும் இறுக்கமாகக் கடைப்பிடித்து வருவதை அவதானிக்க முடிகிறது என்றார்.  
(8)

# பாதிக்கப்பட்ட மக்களின் வாழ்க்கையை மேம்படுத்த நடவடிக்கை எடுக்கப்படும் சமூக சேவை உத்தியோகத்தார் உறுதிமொழி

(சதுமலை)  
ஊனமுற்றவர்கள் மற்றும் வலுவற்றவர்களை சமூகத்தில் இருந்து ஒதுக்காது அன்பு மற்றும் அரவணைப்புடன் சமூகத்தில் இணைப்பது மிகவும் அவசியம் எனக் குறிப்பிட்டுள்ளார் சண்டிலிப்பாய் சமூக சேவை உத்தியோகத்தார் கே. சிவசுப்பிரமணியம்.  
சாவல்கட்டு கிராமத்தில் உள்ள அங்கவீனர்கள் மற்றும் வலுவற்றவர்களிற்கான விழிப்புணர்வுக் கருத்தரங்கு ஒன்று மகாத்மா முன்பள்ளியில் அண்மையில் இடம்பெற்றது. இதில் உரையாற்றுகையிலேயே அவர் இதனைத் தெரிவித்தார்.  
அவர் அங்கு தொடர்ந்தும் கருத்துத் தெரிவிக்கையில்,  
அண்மையில் நடந்த யுத்தம் காரணமாக இந்த மீனவக் கிராமத்தில் பலர் பாதிக்கப்பட்டுள்ளனர். அங்கவீனம் அடைந்தும், பிற்ப்பிலே பாதிக்கப்படும், விதவைகள் ஆக்கப்படும் சுமார் 150க்கும் மேற்பட்டோர் இங்கு உள்ளனர்.

எமது இந்த சமூக மேம்பாட்டுத் திட்டத்தின் ஊடாக பல்வேறு செயற்குறிப்பிட்டங்களை நாம் செய்வதற்குத் திட்டமிட்டுள்ள போதிலும் சமூக சேவைகள் அமைச்சினால் எமக்குத் தேவையான நிதி அனுப்பப்படுவதில்லை எனவே தான் நாம் இச்செயற்குறிப்பிட்டங்களுக்கு யு.என். எச். சி.ஆரின் உதவியை நாடி அவர்கள் ஊடாகப் பல செயற்குறிப்பிட்டங்களை நடைமுறைப்படுத்துவதற்கு திட்டமிட்டுள்ளோம்.  
மேலும் இத்திட்டங்களின் மூலமாகிய தொழில் முயற்சியை ஏற்படுத்த வாழ்க்கைத் தரத்தை உயர்த்துவதே எமது முக்கிய நோக்கமாகும்.  
இதற்கு மக்களின் ஒத்துழைப்பு மிகவும் அவசியமானது. இப்பகுதியில் சேவை செய்வதற்குச் சில தொண்டர்கள் தெரிவுசெய்யப்பட்டு அவர்களிற்கு ஊடாக இவர்களது அடிப்படைப்பிரச்சினைகள் நேரடியாக இனங்காணப்பட்டு மேம்பாட்டு நடவடிக்கைகள் மேற்கொள்ளப்படும்

எனக் குறிப்பிட்டார்.  
இந்நிகழ்வில் யு.என்.சி. ஆரின் சமூக சேவைத்திட்ட பிரதிநிதி கே. சண்முகவடிவேல் “எவ்வாறு தமது நிறுவனம் இத்திட்டங்களுக்கு புனர்வாழ்வு நடவடிக்கைகளை செயற்படுத்துகிறது” என்பதை தெரிவித்தார்.  
மேலும் கிராம சேவையாளர் கே. கணேஸ் பொதுச் சுகாதார உத்தியோகத்தார் தயிமோகன் மற்றும் சமூக மட்ட அமைப்புக்களின் பிரதிநிதிகள் ஆகியோரும் இதில் கலந்துகொண்டனர்.  
(252)

## கலந்துரையாடல்

(கல்வயல்)  
சமுர்த்தி உத்தியோகத்தர்களுக்கான தென்மராட்சிப் பிரதேச அபிவிருத்தி குறித்த முக்கிய கலந்துரையாடலொன்று நாளை திங்கட்கிழமை மு.ப. 11.00மணிக்கு தென்மராட்சிப் பிரதேச செயலகத்தில் இடம்பெறவுள்ளது. ஜேர்மன் தொழில்நுட்ப நிறுவனத்தால் இக் கலந்துரையாடல் நடத்தப்பட்டவுள்ளமை குறிப்பிடத்தக்கது.  
(36)

## மகாசங்கக் கூட்டம்

(கல்வயல்)  
தென்மராட்சிப் பிரதேச சமுர்த்தி மகாசங்கக் கூட்டம் நாளை திங்கட்கிழமை பிற்பகல் 3.00மணிக்கு சாவகச்சேரி வங்கிச் சங்கத்தில் தென்மராட்சிப் பிரதேச செயலக தலைமை முகாமையளர் தி.ஆ.இரகுநாதன் தலைமையில் நடைபெறவுள்ளது.  
(36)

## சேக்கிழார் குருபுசை

(யாழ்ப்பாணம்)  
அகில இலங்கைத் திருமுறை மன்றத்தினர் திங்கட்கிழமை காலை 9.00மணிக்கு நல்லூர் ஸ்ரீ சட்டநாத சுவாமி தேவஸ்தானத்தில் ஆலயப் பூசையைத் தொடர்ந்து சேக்கிழார் குருபுசை விழாவை மிகச் சிறப்பாக கொண்டாடவுள்ளனர்.  
(18)

# கொழும்பு மாநகர சபையில் போதைப்பொருள் விற்பனை

(கொழும்பு)  
கொழும்பு மாநகர சபையின் இயந்திர சாதனப் பிரிவில் நீண்ட காலமாக நடத்தப்பட்டு வந்த சட்டவிரோத ஹெரோயின் போதைப்பொருள் விற்பனையை போதைப்பொருள் தடுப்புப் பணியக அதிகாரிகள் கண்டுபிடித்துள்ளதன், விற்பனையுடன் சம்பந்தப்பட்ட மாநகர சபை தொழிலாளர் இருவரையும் கைது செய்துள்ளனர்.  
இது பற்றி கொழும்புப் பொலி

ஸார் தகவல் வெளியிடுகையில், கொழும்புக்கும் ஏனைய நகர்ப்புறங்களுக்கும் போதைப்பொருளை விற்பனைக்கும் நிலையமாக மாநகர சபையின் இயந்திர சாதனப் பிரிவு இயங்கி வந்திருக்கின்றது. பெருமளவு இங்கலாந்து போதைப்பொருட்களும் கையாற்றப்பட்டுள்ளன. அதுமட்டுமன்றி கைக்குண்டு ஒன்றும் இங்கிருந்து மீட்கப்பட்டுள்ளதாகத் தெரிவித்தார்கள்.  
(60,10)

# நவால், மானிப்பாய் பகுதிகளில் பாதிக்கப்பட்ட மக்களுக்கு சட்ட உதவி மன்றம் சேவை

(யாழ்ப்பாணம்)  
ஐக்கிய நாடுகளினது அகதிகள் உயர்ஸ்தானிகராலயத்தின் அனுசரணையுடன் நவால் மற்றும் மானிப்பாய் பகுதியிலுள்ள இடம்பெயர்ந்தோர், மீள்குடியமர்ந்தோர் ஆகியோருக்கான சட்ட உதவி வழங்கும் கூட்டமொன்று சட்ட உதவி மன்றத்தினால் இன்று ஞாயிற்றுக்கிழமை பி.ப.4.00 மணிக்கு நவால் அட்டகரி பாடசாலை மண்டபத்தில் நடத்தப்பட்டவுள்ளது.  
இலங்கைச் சட்டத்தரணிகள் சங்க சட்ட உதவி மன்றத்தின் இக் கூட்டத்தில் சிறுவர்களின் உரிமை, மனித உரிமை, பெண்கள் உரிமை, இடம்பெயர்ந்தோர்கள் உரிமை மற்றும் முதியோர் உரிமை என்பன பற்றிய விளக்கங்களை சட்டத்தரணிகளால் கொடுக்கப்பட்டுள்ளது.  
அத்துடன் இடம்பெயர்ந்தோர்கள், மீள்குடியமர்ந்தோர்கள், குற்றச்செயல்களால் பாதிக்கப்பட்டோர்கள், மனித உரிமை மீறல்களால் பாதிக்கப்பட்டோர்கள், முதியோர்கள், வறுமைக் கோட்டிற்குக் கீழ் உள்ளோர்கள், வெளிநாடுகளில் பணிபுரிந்து

பாதிக்கப்பட்ட பெண்கள் ஆகியோருக்கும் சட்ட ஆலோசனைகளைச் சட்டத்தரணிகள் இலவசமாக வழங்கவுள்ளனர்.  
தேவைப்படுமிடத்து சட்ட உதவி மன்றத்தினால் வழக்குகள் இலவசமாக நடாத்தப்படவும் உள்ளன. மேலும் உள்ளூரில் இடம்பெயர்ந்தோர்களினதும் இலங்கையின் பிரமாவட்டங்களிலிருந்தும் இந்தியாவின் முகாம்களிலிருந்தும் மீள்குடியேறிவார்களினதும் வறுமைக் கோட்டிற்குக் கீழ் உள்ளோர்களினதும் தேசிய அடையாள அட்டை, பிறப்பு, இறப்பு, திருமணச் சான்றிதழ்கள், காணாமல் போன உறுதிகள் என்பனவும் இலவசமாக பெற்றுக் கொடுக்கப்படும்.  
சட்ட உதவி மன்றத்தினால் நடாத்தப்படும் இக் கூட்டத்தில் மேற்குறிப்பிட்ட விடயங்கள் தொடர்பாக நீதியைப் பெற்றுக் கொள்வது தொடர்பான அறிவுறுத்தல்களும் வழங்கப்படவுள்ளதால் இக் கூட்டத்தில் பங்கு கொண்டு பயன் பெறாமாறு சட்ட உதவி மன்றத்தினால் மாட்ட ஒருங்கிணைப்பாளர் செல்வி சாந்தா அபிமனசின்கம் அறிவித்துள்ளார்.

வீதிவிளக்குகள் சரீலலை (சதுமலை)  
கொக்குவில் குளப்பிட்டிச் சந்தி மற்றும் ஆணைக்கோட்டை வீதி, ஆடியாபாதம் வீதி ஆகியவற்றில் வீதிவிளக்குகள் சீராக இல்லாமை யால் இரவு வேளைகளில் மோட்டார் சைக்கிள் விபத்துக்கள் அதிகமாகிவருவதாக சட்டக்காட்டப்பட்டுள்ளது.  
இரவு வேளைகளில் வாகனங்கள் மிக அதிகளவில் வருவதால் முக்கிய பகுதிகளிலாவது மின்குமிழ்கள் அவசியம் எனவும் இவற்றைப் பொருத்துவதற்கு சம்பந்தப்பட்டோர் நடவடிக்கை எடுக்க வேண்டியது அவசியம் எனவும் தெரிவிக்கப்படுகின்றது.  
கடந்த வாரம் ஆணைக்கோட்டை வீதியில் அதிவேகத்தில் வந்த மோட்டார் சைக்கிள் ஒன்று சைக்கிளில் வந்த முதியவருடன் மோதியதில் அவர் காயமடைந்த சம்பவம் ஒன்று நடைபெற்றதையடுத்து இவ்விடயம் சட்டிக்காட்டப்பட்டுள்ளமை குறிப்பிடத்தக்கது.  
(252)

## வருடாந்த மஹோற்சவம்

(பொன்னாலை)  
இணுவில் கந்தசாமி கோயில் வருடாந்த மஹோற்சவம் நாளை திங்கட்கிழமை கொடியேற்றத்துடன் ஆரம்பமாகித் தொடர்ந்து 25 தினங்கள் நடைபெறவுள்ளது.  
கைலாச வாகனத் திருவிழா எதிர்வரும் 14ஆம் திகதியும், மறுநாள் சப்பறத்திருவிழாவும், 16ஆம் திகதி தேர்த்திரு விழாவும் நடைபெறவுள்ளன.  
(49)

## 24 மணிநேரம் மின்சாரம் இல்லை

(ஊர்காவற்றுறை)  
ஊர்காவற்றுறை வைத்தியசாலைக்கு 24மணிநேர மின்சார இன்மையினால் அங்குள்ள நேயாளிகள் பல சிரமங்களை எதிர்நோக்கி வருவதாகத் தெரியவருகின்றது.  
இதுகுறித்து வைத்தியசாலைப் பொறுப்பதிகாரியினால் சம்பந்தப்பட்டவர்களுக்கு தெரியப்படுத்தப்பட்டுள்ளதாக அறியப்படுகின்றது.  
(4,75)

## ஊக்கு விழுக் கொடுப்பனவுகளைப் வழங்குகொள்க!

(பொன்னாலை)  
கடலோட்டு இயந்திரவியல் கல்லூரியில் இவ்வாண்டு முதல் மூன்று மாத பயிற்சிநெறிகளை முடித்துக் கொண்டு வெளியேறிய மாணவர்களுக்கான ஏப்ரல் மாத ஊக்குவிப்புக் கொடுப்பனவுகள் வந்து சேர்ந்துள்ளதாக அதிபர் இ.செபஸ்தியாம் பிள்ளை தெரிவித்தார்.  
இக்கொடுப்பனவுகளை நாளை திங்கட்கிழமை காரியாலய நேரத்தில் கல்லூரியில் வந்து பெற்றுக் கொள்ளுமாறு அறிவிக்கப்பட்டுள்ளது.  
(49)

## காற்றினால் கூரை சேதம்

(ஊர்காவற்றுறை)  
நாந்தனை தெற்கு பொதுமண்டபக் கூரை காற்றினால் தூக்கி வீசப்பட்டுள்ளது.  
கடந்த சில நாட்களாக வீசிவரும் காற்றுக் காரணமாக மேற்படி பொதுமண்டபக் கூரை தூக்கி வீசப்பட்டுள்ளது.  
இப்பொது மண்டபத் திறப்புவிழா இடம்பெற்று 4மாதங்களே முடிவடைந்துள்ளமை குறிப்பிடத்தக்கது.  
(தி-75)

## 92மில்லியன் ரூபா உலகவங்கியால் ஒதுக்கப்பட்டுள்ளது

(திருநெல்வேலி)  
யுத்தத்தால் பாதிக்கப்பட்டுள்ள யாழ்ப்பாணத்தின் அடிப்படைப் பண்புச் செய்வதற்கான உதவிகளை வழங்க உலகவங்கி முன்வந்துள்ளது.  
அந்த அடிப்படையில் வீடற்றவர்களுக்கு வீடமைத்துக் கொடுப்பதற்காக உலகவங்கி முதற்கட்டமாக 92 மில்லியன் ரூபாவை ஒதுக்கீடு செய்துள்ளது.  
இந்நிதியிலான வீடமைப்புத் திட்டங்கள் எதிர்வரும் ஒக்டோபர் மாதம் முதல் அமுலுக்கு வரும் என தெரியவருகிறது.  
(4,43)



கோப்பாய் பிரதேச இளைஞர் சம்மேளனத்தின் ஆண்டு நிறைவு விழாவில், பயிற்சினெறியை யூர்த்தி செய்த யுவதியொருவருக்கு நாடாளுமன்ற உறுப்பினர் சுரேஷ் பிரேமச்சந்திரன் சான்றிதழ் வழங்குகிறார்.

# இயேசுவில் விசுவாசம் உள்ளவரின் வாழ்வு மற்றோருக்கு முன்னுதாரணமாக அமையும்

நாம் ஆயிரம் தான் செய்யப் பறப்பதாலும் அனுபவம் மிக்கவர்



களுடைய வழிகாட்டலானது திடமான வெற்றியை பெற்றுத்தர வல்லதாக இருந்ததை நாம் அறிந்திருக்கின்றோம். பாதை தெரிந்தவர் வழிகாட்டும் போது பயணம் சுகமாக அமையும். இயேசுவும் தாம் உயிர்த்த பின்னர் விண்ணகம் செல்லுமுன் சீடர்களுக்குப் பல முறை தோன்றி சீடர்கள் செய்ய வேண்டியவற்றை அவர்களுக்கு விளக்கிக் கூறினார்.

பரிசுத்த ஆவியாரின் வழி நடத்தலில் அவர்கள் உறுதிப்படுத்தப்படுவார்கள் என்பதையும் 'உலகின் கடைசி எல்லை வரை என் சாட்சிகளாய் இருப்பீர்கள்' என்பதையும் கூறி சீடர்களின் கண் முன்பாகவே வானகத்துக்கு எழுந்தருளினார்.

அப்போது வெண்ணாடை

அணிந்த தாதர் இருவர் தோன்றி, 'இயேசு எவ்வாறு விண்ணகம் சென்றாரோ அவ்வாறே மீண்டும் வருவார்' என்று கூறி மறைந்தனர். இறைவனிடமிருந்து வந்தவர் இறைவனிடமே மீண்டும் சென்றார்.

**நாம் செய்ய வேண்டிய கடமை**

இயேசு கிறிஸ்து செய்து வந்த இறை தூதுப் பணியைத் தொடர்ந்து தம் சீடர்களிடம் ஒப்படைத்தார். சீடர்களின் வழிவந்ததே இன்றையத் திருச்சபையாகும். திருச்சபை செய்யவேண்டிய பணியும் இறைத் தூதுப் பணியே ஆகும்.

தேட முற்படுகின்றோம். 'நான் தரும் சமாதானம் உலகம் தரும் சமாதானம் போலன்று' என்று வெட்ட வெளிச்சமாகச் சொல்லி இருக்கின்றார். எம் பணி சரிவரச் செய்யப்படுமானால் இறை ஆசீர்வாதம் உலகுக்குக் கிடைக்கும்.

பயணம் செய்யும் திருச்சபையின் உறுப்பினர்களாக இருக்கும் நாம், திருச்சபை கற்பிக்கும் விழுமியங்களை எம் வாழ்வில் கடைப்பிடிப்பதற்குப் பதிலாக உலகியல் முறைகளுக்கே முக்கியத்துவம் கொடுத்துப் பார்க்கின்றோம். குடும்ப உறுப்பினர்கள்

தொடங்கும் இடங்களாக ஆக்கப்படுகின்றன. நாம் நெடுக ஓடிக்கொண்டே இருக்காமல் நின்று சிந்திக்க வேண்டும்.

**இறை உறவில் வளர**

ஆலயம் தொழுவது சாலவும் நன்று என்று வாழ்ந்தார்கள் எம் முன்னோர்கள். இறைவனைப் பாடிப் புகழ்ந்தார்கள், நட்புடன் உறவாடினார்கள், திருச்சபையின் வளர்ச்சிக்குப் பங்காற்றினார்கள் இதனாலே சகோதர உறவு அவர்களிடையே வளர்ந்தோங்கியது.

அடுத்தவர்களின் சுக துக்கங்களிலே பங்கு கொண்டார்கள். இறைவார்த்தையை வாழ்வாங்கு வாழ்ந்தார்கள். அவர்களிடையே அன்புறவும், ஒற்றுமையும் மென்மேலும் வலுப்பெற்றது. அவர்களின் ஒவ்வொரு செயற்பாட்டி

## பாரம்பரிதா காட்டிய பாதை

இவ்வல அரகக்குரிய பணியை நாம் செய்யவேண்டியதில்லை அதற்கு இவ்வலகின் தலைவர்கள் இருக்கின்றார்கள்.

கிறிஸ்துவின் தூதுப்பணி செய்வேண்டியவர்கள் இவ் உலகப் பணிகளில் காலத்தைக் கழித்து இயேசு பெருமான் விட்டுச் சென்ற பணியை விரும்பியவாறு செய்ய நினைக்கின்றார்கள். 'நங்கள் உலகின் கடைசி எல்லை வரை எனக்குச் சாட்சிகளாக இருப்பீர்கள்' என்று தான் இயேசு பெருமான் கூறி வைத்தார்.

அரசியல் சேத்துக்குள்ளோ, உலக சமாதானத்துக்குள்ளோ நாம் அமைதியை, சமாதானத்தை

ஒன்று சேர்ந்து ஜெபித்த காலங்களை மறந்து தொலைக்காட்சி, கணியாட்டங்களுக்கு முக்கியத்துவம் கொடுக்கின்றோம். குடும்ப உறவுகளை இல்லங்களுக்குச் சென்று பகிர்ந்துகொள்ளும் நிலைகள் மாறி செல்போன், ரெலிபோனோடு நிறுத்திக்கொள்கின்றோம்.

அன்புறவுக்குப் பதிலாக அடிபிடிக்கும், வன்பகைகளும், வாள் வெட்டுக்களும் நடைபெறும் அளவு இறை உறவை மறந்து வாழ்வதே எல்லாத் தீமைக்கும் காரணமாகும்.

ஆலயங்கள் வணங்கும் இடங்களாக அல்ல மாறாக வன்முறை

## அன்றி பீரூர்

லும் கிறிஸ்துவுக்கு சாட்சியம் பகிர்ந்தார்கள். மற்ற மக்கள் இவர்கள் கிறிஸ்துவர்கள் என்று சாட்சியம் பகர்ந்தார்கள்.

கிறிஸ்துவிலே உண்மை விசுவாசம் கொண்ட அவர்களின் வாழ்வு பலருக்கு முன்மாதிரிகையாக அமைந்தது. உண்மைக்கு, நிதிக்காக உயிரையும் அர்ப்பணிக்கும் அளவுக்கு இறை நம்பிக்கையில் வாழ்ந்த எம் முன்மாதிரியின் முன்மாதிரிகை வாழ்வை நாமும் தொடர்ந்து இயேசுவின் சாட்சிகளாவோம். □

## சாதனை வீரன் முரளிதரனுக்கு நேற்று செங்கம்பள வரவேற்பு

(கொழும்பு)

குறைந்த டெஸ்ட் போட்டிகளில் அதிக கூடிய விகிதெற்றுக்களை விழ்த்தி உலக சாதனையை நிலை நாட்டிய இலங்கை அணியின் நட்சத்திர குழற்பந்து வீச்சாளர் முத்தையா முரளிதரன் நேற்றைய தினம் கண்டியில் செங்கம்பள வரவேற்பளிக்கப்பட்டு கௌரவிக்கப்பட்டார்.

கண்டியின் நுழை வாயிலான பேராதனைப் பூந்தோட்டத்திற்கு முன்பாக மத்திய மாகாண ஆளுநர் மொண்டி கோவெல்லாவ, மத்திய மாகாண கிரிக்கெற் சங்கத்தினர் மற்றும் விளையாட்டுக் கழகங்களின் பிரதிநிதிகள் உட்பட பலர் முரளிதரனுக்கு நேற்று செங்கம்பள வரவேற்பளித்தனர்.

இதனையடுத்து திறந்த வாகனமொன்றில் முரளிதரன் ஊர் வலமாக கட்டுகஸ்தோட்டை

புனித அந்தோனியார் கல்லூரிக்கு அழைத்துச் செல்லப்பட்டார் அங்கு கல்லூரி அதிபர் ஆசியர்கள் மற்றும் பழைய மாணவர்களால் பாராட்டிக் கௌரவிக்கப்பட்டார்.

கண்டி நகரின் வீதிகளில் இரு மருங்கிலும் ரசிகர்கள் குழுமி நின்று முரளிக்கு வாழ்த்துத் தெரிவித்ததுடன், கண்டியின் முன்னணிப் பாடசாலைகள், வணக்க

ஸ்தலங்கள் பொது நிறுவனங்கள் ஆகியனவும் முரளியை வாழ்த்தும் வகையில் விசேட நிகழ்வுகளை ஏற்பாடு செய்திருந்தமை குறிப்பிடத்தக்கது. (8)

## வவுனியா மாவட்டத்திற்கு தமிழ் பொலிஸாரை நியமிக்குக !

**கிஷோர் எம்.பி. வேண்டுகோள்**

(கொழும்பு)

வவுனியா மாவட்டத்திற்கு தமிழ் பொலிஸ் அதிகாரிகளை நியமிக்குமாறு வன்னி நாடாளுமன்ற உறுப்பினர் சிவநாதன்

கிஷோர் பொலிஸ்மா அதிபரிடம் வேண்டுகோள் விடுத்துள்ளார்.

நேற்று முன்தினம் பொலிஸ்மா அதிபர் இந்திரா டி சில்வாவை கொழும்பில் சந்தித்துப் பேசிய போதே இந்த வேண்டுகோள் விடுக்கப்பட்டுள்ளது.

வவுனியா மாவட்டமானது தமிழர் வாழும் பிரதேசமாக இருக்கின்றது. அத்துடன், அரசு கரும மொழியாக தமிழ் மொழி இருக்கின்றது. எனவே இங்கு பணியாற்றும் அரசு உயர் அதிகாரிகள் தமிழர்களாகவும் தமிழ் தெரிந்தவர்களாகவும் இருப்பது மிக முக்கியமானது.

மிக விரைவில் வவுனியா பொலிஸ் நிலைய பொறுப்பதிகாரி விஜயநாயக்க மற்றும் சிரேஷ்ட பொலிஸ் அத்தியட்சர் மிஸ்கின் ஆகியோர் இடமாற்றம் பெறவிருக்கின்றனர். இவர்களுக்குப் பதிலாக மாற்றம் பெறுபவர்கள் தமிழர்களாக இருக்க வேண்டும் என கிஷோர் எம்.பி. தெரிவித்தார்.

இந்த விடயத்தைத் தான் கருத்தில் கொள்வதாகவும், நடைமுறைப்படுத்துவது தொடர்பாக ஆராய்வதாகவும் பொலிஸ்மா அதிபர் இந்திரா டி சில்வா தெரிவித்ததாக கிஷோர் எம்.பி. மேலும் தெரிவித்தார். (18)

## புனரமைக்கப்படாத நிலையில் பளை கிராமிய வைத்தியசாலை

**நோயாளர்கள் பெரும் அவதி**

(திருநெல்வேலி)

கடந்த காலங்களில் இடம் பெற்ற யுத்த நடவடிக்கைகளால் முற்றாக சேதமடைந்துள்ள பளை கிராமிய வைத்தியசாலை இதுவரை புனரமைக்கப்படாததால் அப்பகுதி மக்கள் பெரிதும் சிரமங்களுக்கு உள்ளாகி வருவதாகத் தெரியவருகிறது.

முற்றாக சேதமடைந்துள்ள மேற்படி வைத்தியசாலையை புனரமைப்புச் செய்வதற்கு இதுவரை எந்தவிதமான நடவடிக்கைகளும் எடுக்கப்படவில்லை. இந்நிலையில், வைத்தியர் விடுதியைப் புனரமைப்புச் செய்து அதில் வெளிநோயாளர் பிரிவு இயங்கி வருகிறது.

தற்போது இப்பகுதிகளில் மக்கள் மீள்குடியேறி வருவதால்

உரிய வைத்திய சேவைகளைப் பெறுவதற்கு கிளிநொச்சி மற்றும் யாழ்ப்பாணம் ஆகிய இடங்களுக்கே செல்ல வேண்டிய நிலை உள்ளது. இதனால் நோயாளர்கள் பெரிதும் சிரமங்களுக்கு உள்ளாகி வருகின்றனர் எனவே, இது விடயம் குறித்து சம்பந்தப்பட்டோர் உரிய நடவடிக்கைகளை எடுக்க வேண்டுமென்ப பொது அமைப்புக்கள் சுட்டிக்காட்டுகின்றன.

இதேவேளை, யாழ்ப்பாணத்தில் இயங்குகின்ற மாகாண சுகாதார சேவைகள் பணிமனையில் இவ் வைத்தியசாலையின் நிலைப்பாடு குறித்து தெரியப்படுத்தியிருந்த போதும் இதுவரை எந்தவிதமான நடவடிக்கைகளும் எடுக்கப்படவில்லை எனத் தெரிவிக்கப்படுகிறது. (43)

## ஆசிய அபி. வங்கியின் உபதலைவர் அடுத்த வாரம் இலங்கை வருகிறார்

(கொழும்பு)

ஆசிய அபிவிருத்தி வங்கியின் உபதலைவர் லிக் குன் ஜென் அடுத்த வாரம் இலங்கை வருவார்.

3 நாட்கள் தங்கியிருக்கும் அவர் ஜனாதிபதி சந்திரிகா குமாரதுங்க, பிரதமர் மகிந்த ராஜபக்ஷ, நிதி அமைச்சர் சரத் அமுணுகம ஆகியோரைச் சந்தித்துப் பேசவுள்ளார். இம் மூவருடனும் ஆசிய அபி

விருத்தி வங்கியின் நிதியுதவியுடன் மேற்கொள்ளப்படும் திட்டங்கள் பற்றி ஆராயவுள்ளதாகத் தெரிவிக்கப்படுகின்றது.

இதேவேளை, ஆசிய அபிவிருத்தி வங்கியின் உபதலைவருடன் தெற்காசிய நடவடிக்கைகளுக்கான பணிப்பாளர் யோசி ஹீரோ விவோஸ் என்பவரும் இலங்கை வருவள்ளதாகக் கூறப்படுகின்றது. (60,10)

## பயணிப்பதில்

சிரமங்கள்

(இணுவில்)

கொக்குவில் சந்தி மற்றும் குளப்பிட்டிச் சந்திகளில் தினமும் காலை மாலை வேளைகளில் அளவுக்கு அதிகமான சைக்கிள்கள், மோட்டார் சைக்கிள் மற்றும் ஆட்டோக்கள் என்பன விதி ஓரத்தில் நிறுத்தி வைக்கப்பட்டிருப்பதால் பயணம் செய்யமுடியாமல் இருக்கிறது.

குளப்பிட்டிச் சந்தைக்கு வருபவர்களும் சந்தை பாதுகாப்பு நிலையத்தில் நிறுத்தாது விதியிலே நிறுத்துவதை காணக்கூடியதாக உள்ளது.

இதனால், பாடசாலை மாணவர்கள், சிறுவர்கள், பொது மக்கள் எனப் பலரும் பெரும் சிரமங்களை எதிர்நோக்கி வருவதுடன், விபத்துக்கள் ஏற்படும் அபாயமும் தோன்றியுள்ளது. (122)

## கலந்துரையாடல்

(பருத்தித்துறை)

பருத்தித்துறை நகர அபிவிருத்தி சம்பந்தமான கலந்துரையாடல் எதிர்வரும் 26 ஆம் திகதி புதன்கிழமை நகராட்சிமன்ற அலுவலகத்தில் காலை 10 மணிக்கு நடைபெறவுள்ளது.

இக் கலந்துரையாடலில் புதிய நவீன சந்தை அமைப்புப் பற்றிய விடயம் குறித்து முக்கியமாக கலந்துரையாடப்படவுள்ளது. (தி-52)

## இறை தியான

வகுப்பு

(கொழும்புத்துறை)

கொழும்புத்துறை இளைஞர் புலதிகளிற்கான இறை தியான வகுப்புக்கள் தினமும் 7.30 தொடக்கம் 8 மணிவரை இடம் பெற்று வருகின்றன.

யாழ்ப்பாணத்தில் அடுத்த மாதம் நடைபெறவிருக்கும் அருட்தந்தை போல் ரொபின்சனின் இறை தியான வழிபாட்டிற்கு முன்னேற்பாடாகவே தினசரி தியானத்தில் ஈடுபடுவதாக இளைஞர் மன்றத்தினர் தெரிவித்தனர். (4,51)

## பதிவுகளை

மேற்கொள்க

(யாழ்ப்பாணம்)

கடந்த 2002 ஆம் ஆண்டு யு.என்.எச்.சி.ஆர். நிறுவனத்தின் ஆணைப்படி முன்பள்ளி ஆசிரியர்களுக்கு நடாத்தப்பட்ட 45 நாட்கள் வதிவிடப் பயிற்சி நெறியில் கல்வி மேம்பாட்டு நிலைய முத்திரைச் சந்தி நிலையத்தின் முன்பள்ளியில் இருந்து தெரிவு செய்யப்பட்டுப் பங்கு பற்றிய 35 ஆசிரியர்களையும் நாளை திங்கட்கிழமை பி.ப.2.00 மணிக்கு உள்ளூராட்சித் திணைக்களத்தின் யாழ். அலுவலகத்தில் வந்து தமது பதிகளை மேற்கொள்ளுமாறு சனசமூக அபிவிருத்தி உத்தியோகத்தர் ம.ஞானவேலராசா கேட்டுள்ளார். (18)

## மருத்துவ மனை

திறந்து வைப்பு

(பொன்னாலை)

பாசையூர் பகுதியில் பிரான்ஸ் நாட்டில் வாழும் உறவுகளின் உதவியுடன் மருத்துவ மனைப்பொன்று அமைக்கப்பட்டு அண்மையில் திறந்து வைக்கப்பட்டுள்ளது.

பிரான்ஸ் நாட்டில் வாழும் பாசையூர் மக்கள் இணைந்து தமது உறவுகளின் மருத்துவ தேவை மற்றும் போக்குவரத்துக் கஸ்டங்களை அறிந்து அதனை ஓரளவு தீர்த்து வைக்கும் முகமாகவே இலவச வைத்தியசாலையை அமைத்துக்கொடுத்துள்ளனர். இந்த வைத்திய நிலையம் பிரதி திங்கள், செவ்வாய், வெள்ளி ஆகிய திங்களில் பி.ப.2.00 மணி முதல் 3.00 மணிவரை இயங்கும். இதற்கென வைத்தியர் ஒருவரும், தாதி ஒருவரும் நியமிக்கப்பட்டுள்ளனர். (49)


## மஹோற்சவம்

(யாழ்ப்பாணம்)

ஸ்ரீ ஜெய நீராவி வீரகத்தி விநாயகர் ஆலயத்தின் வருடாந்த மஹோற்சவம் நாளை திங்கட்கிழமை ஆரம்பமாகித் தொடங்கும் 10 நாட்கள் நடைபெறவுள்ளது. (10)

# நியூஸிலாந்துடனான டெஸ்ட் போட்டியில் இங்கிலாந்து அணி பலமான நிலையில்

இங்கிலாந்து கிரிக்கெட் சுற்றுப் பயணம் மேற்கொண்டுள்ள நியூஸிலாந்து அணிக்கும் இங்கிலாந்து அணிக்கும் இடை



யிலான டெஸ்ட் கிரிக்கெட் போட்டித் தொடரின் முதலாவது டெஸ்ட் போட்டியின் இரண்டாம் நாள் ஆட்ட நேர முடிவின் போது இங்கிலாந்து அணி 2 விக்கெற்றுக்களை இழந்து 246 ஓட்டங்களைப் பெற்றுள்ளது. முன்னதாக துடுப்பெடுத்தாடிய நியூஸிலாந்து அணியினர் தமது முதலாவது இனிங்ஸில் சகல விக்கெற்றுக்களையும் இழந்து 386 ஓட்டங்களைப் பெற்றது. நியூஸிலாந்து அணி சார்பில் துடுப்பாட்டத்தில் மார்க் ரிச்சட்ஸ் 93 ஓட்டங்களையும், கிறிஸ் கெய்ன்ஸ் 82 ஓட்டங்களையும் ஜேக்கப் ஓரம் 61 ஓட்டங்களையும் நாதன் அஸ்கில் 64 ஓட்டங்களையும் பெற்றனர். பந்து வீச்சில், இங்கிலாந்து அணி சார்பில் ஹார்மிஸன் 4

விக்கெற்றுக்களையும், ஜோன்ஸ் 3 விக்கெற்றுக்களையும் வீழ்த்தினர். தனது முதல் இனிங்ஸிற்காகப் பதிலளித்து துடுப்பெடுத்தாடிய வரும் இங்கிலாந்து அணியினர் இரண்டாம் நாள் ஆட்ட நேர முடிவின் போது 2 விக்கெற்றுக்களை இழந்து 246 ஓட்டங்களைப் பெற்றுள்ளனர். இவ் அணிசார்பில் துடுப்பாட்டத்தில் ஸ்ரோட்ஸ் 112 ஓட்டங்களையும் மார்க்ஸ் ரெஸ்கோதிக்க 86 ஓட்டங்களையும் பெற்றனர். பந்து வீச்சில் ஜேக்கப் ஓரம், டானியல் விற்றோரி ஆகியோர் ஒரு விக்கெற்றினை நியூஸிலாந்து அணிசார்பில் வீழ்த்தியுள்ளனர். (68,121)

## டெஸ்ட் போட்டிகளில்

### அதிக சிக்கஸர்களை அடித்து கிறிஸ் கெய்ன்ஸ் சாதனை

நியூஸிலாந்து அணியின் சகல துறை ஆட்டக்காரரான கிறிஸ் கெய்ன்ஸ் டெஸ்ட் கிரிக்கெட் போட்டிகளில் ஆகக் கூடுதலான சிக்கஸர்களை அடித்ததன் மூலம் தனது பெயரைச் சாதனைப் பதிவேட்டில் பதிந்துள்ளார். இலண்டன் லூட்ஸ் மைதானத்தில் இங்கிலாந்து அணிக் கெதிரான முதலாவது டெஸ்ட் போட்டியில் நியூஸிலாந்து அணியின் முதல் இனிங்ஸில் தனது 86வது சிக்கஸரை அடித்ததன் மூலம் டெஸ்ட் கிரிக்கெட் வரலாற்றின் சாதனையாளராக வலம் வந்து கொண்டிருக்கிறார். இதற்கு முன்னர் 84 சிக்கஸர்கள் அடித்த மேற்கிந்திய தீவுகள் அணியின் முன்னாள் வீரர் வில்லியன் ரிச்சட் இரண்டாம் நிலைக்கு தள்ளப்பட்டுள்ளார். மேற்கிந்திய தீவுகள் அணியின் வீரர் கிளைவ் லொயிட் 70 சிக்கஸர்கள் அடித்து முன்றாவது



நிலையில் உள்ளார். இந்திய அணியின் முன்னாள் தலைவரான கபில்தேவ் 61 சிக்கஸர் அடித்ததன் மூலம் எட்டாவது இடத்திலும்,

பாகிஸ்தான் அணியின் வேகப்பந்து வீச்சாளரும், முன்னாள் அணித் தலைவருமான வஸீம் அக்ரம் 57 சிக்கஸர்கள் அடித்து 10 வது இடத்திலும் உள்ளனர் என்பது குறிப்பிடத்தக்கது. (121,68)

#### மெய்வன்மைப் போட்டி

(புத்தித்துறை)

புத்தித்துறை மெய்வன்மைப் போட்டி யின் முதல் கட்டமாக பாடசாலை யின் வகுப்புகளில் மெய்வன்மைப் போட்டி இன்றி அறிவுரை கேட்கும் முகாஜி மெய்வன்மைப் போட்டி நடைபெற உள்ளது. யாழ்ப்பாணம் கல்லூரி உபபீடாதிபதி ஜெ.சந்திரப்பிரகாசம் பிரதம விருந்தினராகவும், வடமராட்சி கல்விக்கழகப் பொறுப்பாளர் கி.தாயகன் சிறப்பு விருந்தினராகவும் கலந்து கொள்ளவுள்ளனர். (த-52)

## யாழ்ப்பாணம் கல்லூரி மைதானத்தில் இன்று இறுதிப்போட்டி

யாழ்ப்பாணம் ஜொலி ஸ்ரார் விளையாட்டுக்கழகம் 1983ம் ஆண்டு முதல் ஆண்டுதோறும்



சீவசங்கர் தலைமையிலான கொக்குவில் சி.சி.சி. விளையாட்டுக்கழகம்.



சீவசங்கர் தலைமையிலான கொக்குவில் சி.சி.சி. விளையாட்டுக்கழகம்.

யாழ்ப்பாணம் கல்லூரி மைதானத்தில் நடைபெறவுள்ள இந் நிகழ்வில் முதன்மை விருந்தினராக யாழ்ப்பாணம் கல்விப் பணிப்பாளர் பொ.விக்கிணை வரன் அலங்காரம், சிறப்பு விருந்தினராக இ.ச.பே.நாகரத்தினம் அவர்களும் கலந்துகொண்டு சிறப்பிக்கவுள்ளனர். இன்று நடைபெறவுள்ள இறுதிப்போட்டியில் சுன்னாகம் ஜங் ஸ்ரார் விளையாட்டுக்கழகம், கொக்குவில் சி.சி.சி. விளையாட்டுக்கழகமும் பங்குபற்றவுள்ளன.

இந்தப் போட்டிக்கான பரிசு வழங்கும் நிகழ்வு இன்று மாலை 5.00 மணிக்கு யாழ்ப்பாணம் கல்லூரி மைதானத்தில் நடைபெறும்.



வில் கழகத்திற்காக கோல் அடித்த மகிழ்ச்சியில் மில் வோள்.

## பிரெஞ்ச் ஓபன் தொடரில் மகேஷ் பூபதி பங்கேற்பு

முழங்கால் தசைப் பிடிப்பால் அவதிப்படும் மகேஷ் பூபதி பிரெஞ்ச் ஓபன் டென்னிஸ் தொடரில் பங்கேற்கவுள்ளதாக அறிவித்துள்ளார். இந்திய டென்னிஸ் துறையினர் நம்பிக்கை நட்சத்திரங்களில் ஒருவரான மகேஷ் பூபதி கடந்த வாரம் நடந்த ஹாம்பர்க் மாஸ்டர்ஸ் டென்னிஸ் தொடரில் வளையாடிய போது முழங்கால் தசைப்பிடிப்புக்கு உள்ளாகினார். தற்போது ஓய்வில் இருக்கும் பூபதி எதிர்வரும் 24 ஆம் திகதி ஆரம்பமாகவிருக்கும் பிரெஞ்ச் ஓபன் போட்டியில் கட்டாயம் பங்கேற்பேன் என நேற்று முன்தினம் அறிவித்துள்ளார். அவரது தந்தை

கிருஷ்ணபூதி இந்தத் தகவலை பெங்களூரில் உறுதி செய்தார். மகேஷ் காயம் தற்போது குணமாகிவிட்டது. பிரெஞ்ச் ஓபன் இரட்டையர் பிரிவில் பொலிஸ் வீரர் மேக்ஸ் மிரன்யுடன் இணைந்து விளையாடுவார். இதற்காக மகேஷ் பூபதி நாளை பிரான்ஸ் கிளம்புகிறார் என்றார் கிருஷ்ணபூதி. எதிர்வரும் ஆகஸ்ட் மாதம் நடைபெறும் ஒலிம்பிக் டென்னிஸ் இரட்டையரில் லியாண்ட் பயஸ் மகேஷ் பூபதி ஜோடி சேர்ந்து விளையாடுவார்கள் என்பது குறிப்பிடத்தக்கது. (தி-18)

## விளையாட்டுச் செய்திகள்

### ஒலிம்பிக் ஹோக்கி போட்டிக்கு தென் ஆபிரிக்கா தெரிவு

கிரீஸ் நாட்டுக்கு ஒலிம்பிக் ஹோக்கி வாய்ப்பு வழங்க சர்வதேச ஹோக்கி கூட்டமைப்பு மறுப்புத் தெரிவித்துள்ளது. கிரீஸ் தலைநகர் எதென்ஸில் எதிர்வரும் ஆகஸ்டில் (13-29) ஒலிம்பிக் போட்டி நடைபெறவுள்ளது. இதில் ஆண்கள் ஹோக்கிப் போட்டிக்கான தகுதிச் சுற்றுத் தொடர் உலகம் முழுவதும் பல்வேறு பிரிவுகளாக நடத்தப்பட்டன. இவற்றில் கிரீஸ் தனக்கு அளிக்கப்பட்ட இரண்டு வாய்ப்பையும் வீணாக்கியது. இந்த அணி 2003இல் நடந்த ஐரோப்பிய கோப்பைப் போட்டியில் தகுதி பெற இயலவில்லை. அடுத்து கனடாவுக்கு எதிரான தொடரிலும் வெற்றியைக் கோடாடவில்லை. இத் தொடரில் 2:0 என்ற கணக்கில் தோல்வி அடைந்து கிரீஸ் ஒலிம்பிக் வாய்ப்பை தவறவிட்டது. இதற்கிடையே கடந்த மாசில் மாட்ரிட்டில் நடந்த ஹோக்கி தகுதி சுற்றுத் தொடரில் இந்தியா உட்பட 6 அணிகள் ஒலிம்பிக் போட்டிக்குத் தகுதிபெற்றன. இதில் 7வது இடம் பெற்ற தென் ஆபிரிக்கா மற்றும் கிரீஸ் இடையே கரும்போட்டி ஏற்பட்டது. போட்

டியை நடத்தும் நாடு என்ற அடிப்படையில் தங்களுக்கு ஒலிம்பிக் வாய்ப்பு அளிக்க வேண்டும் என்று கிரீஸ் கோரியது. இது குறித்து நடுவர் மன்றம் ஆய்வு செய்து இறுதியில் சர்வதேசக் ஹோக்கி கூட்டமைப்பின் விதிமுறைகளுக்கு முக்கியத்துவம் அளிப்பது என்று முடிவு செய்யப்பட்டது. போட்டியை நடத்தும் நாடு என்ற தகுதியை மட்டும் வைத்து கிரீஸுக்கு வாய்ப்புத் தர இயலாது என்று அறிவிக்கப்பட்டது. தகுதிச் சுற்றின் அடிப்படையில் தென் ஆபிரிக்காவுக்கு வாய்ப்புத் தருவது என்றும் தீர்மானிக்கப்பட்டது. இதை அடுத்த எதென்ஸில் ஒலிம்பிக் போட்டியில் பங்கேற்கும் 12 ஆவது அணியாக தென் ஆபிரிக்கா அதிகார பூர்வமாக தெரிவு செய்யப்பட்டது. எதென்ஸில் ஒலிம்பிக் ஹோக்கி போட்டிக்கு இம்முறை இந்தியா, பாகிஸ்தான், ஸ்பெயின், நெதர்லாந்து, இங்கிலாந்து, நியூஸிலாந்து, அவுஸ்திரேலியா, தென்கொரியா, எகிப்து, ஜேர்மனி, ஆர்ஜென்டீனா, தென் ஆபிரிக்க ஆகிய நாடுகள் தகுதி பெற்றுள்ளன. (18)

## தாய்லாந்து கிரிக்கெட் அணியின் பயிற்றுவிப்பாளராக மொங்கியா

இந்தியக் கிரிக்கெட் அணியின் முன்னாள் விக்கெட் காப்பாளர் நயான் மொங்கியா தாய்லாந்து கிரிக்கெட் அணியின் பயிற்றுவிப்பாளராகப் பொறுப்பேற்றுக் கொண்டிருப்பதாக அறிவிக்கப்பட்டுள்ளது. மலேசியாவில் எதிர்வரும் ஜூன் மாதம் 12ஆம் திகதி முதல் 22 ஆம் திகதி வரை ஆசிய கிண்ண

கிரிக்கெட் தொடர் நடைபெறவுள்ளது. அந்தத் தொடருக்காக தாய்லாந்து கிரிக்கெட் அணியின் பயிற்றுவிப்பாளராக பொறுப்பேற்குமாறு தாய்லாந்து கிரிக்கெட் நிர்வாகிகள் மொங்கியாவிற்கு அழைப்பு விடுத்திருந்தனர். இதை ஏற்று மொங்கியா தாய்லாந்து சென்றிருப்பதாகத் தெரிவிக்கப்படுகிறது.

## ஓய்வுபெற்ற வீரர்களுக்கு ஓய்வூதியக் கொடுப்பனவு

ஓய்வு பெற்ற இந்திய டெஸ்ட் கிரிக்கெட் வீரர்கள் மற்றும் நடுவர்கள் ஆகியோருக்கு முதல் மாத ஓய்வூதியக் கொடுப்பனவுகள் வழங்கப்பட்டுள்ளன. இந்தியக் கிரிக்கெட் சபையின் 75வது ஆண்டு நிறைவு விழாவை முன்னிட்டு டெஸ்டில் பங்கேற்று ஓய்வு பெற்ற வீரர்கள் மற்றும் நடுவர்களுக்கு இத் தொகை வழங்கப்படும் என்று அறிவிக்கப்பட்டது. இதன்படி மாதம் தோறும் 5 ஆயிரம் ரூபா வழங்கப்படவுள்ளது. முதல் மாதத் தொகைக் கான காசோலை நேற்றுமுன்தினம் வழங்கப்பட்டது. இதற்காக மொத்தம் 121 வீரர்கள் மற்றும் 22 நடுவர்கள்

தெரிவு செய்யப்பட்டுள்ளனர். முதல் மாத பென்ஷன் தொகையாக 7.15 இலட்சம் ரூபா ஒதுக்கீடு செய்யப்பட்டுள்ளது. ஒவ்வொரு வீரருக்கும் இந்தத் தொகை அவரவர் சொந்த ஊரிலே வழங்கப்படுமென இந்தியக் கிரிக்கெட் சபையின் இணைப்புச் செயலாளர் ரத்னாகர் ஷெட்டி தெரிவித்துள்ளார். முதல் கட்டமாக மும்பையில் 44 கிரிக்கெட் வீரர்கள் மற்றும் 6 நடுவர்களுக்கு ஓய்வூதியத் தொகை வழங்கப்பட்டது. இந்தத் தொகை வரும் மாதத்தில் விருந்து நேரடியாக வீரர்களின் வங்கிக் கணக்கில் போடப்படும் என கிரிக்கெட் சபை அறிவித்துள்ளது. (18)

# இன்று ஒரு தகவல்

## ஆசையும் தேவையும்

ஆசைப்படுவதில் தவறில்லை. ஆனால் அந்த ஆசை தேவைக்குத் தகுந்ததாக இருக்கவேண்டும். தேவைக்கு மீறிய ஆசைகள் தேவையில்லை. இந்தக் கருத்தை வலியுறுத்தும் கதை ஒன்று உண்டு.

தேவேந்திரனுக்குத் திடீரென்று வீடு கட்டவேண்டும் என்ற ஆசை வந்துவிட்டது. வீடென்றால் நாம் கட்டுவது போல் இல்லை. தேவேந்திரனின் வீடென்றால் சும்மாவா? ஒரு பிரம்மாண்டமான அரண்மனை கட்டவேண்டும். அது போல் இந்த மூன்று லோகத்திலும் ஒரு அரண்மனை கிடையாது என்று எல்லோரும் கூறவேண்டும் இது அவனது ஆசை.

உடனே தேவதச்சரான விஸ்வகர்மாவை அழைத்து உத்தரவிட்டான். விஸ்வகர்மா தனது உதவியாளர் களை கூப்பிட்டு ஒன்றாகச் சேர்த்தார். படாதபாடுபட்டு ஒரு பெரிய அரண்மனை கட்டினார். அதைக் கட்டிமுடிக்க ஆயிரம் வருடங்கள் ஆகிவிட்டன.

தேவேந்திரன் வந்து பார்த்தான் அவனுக்குத் திருப்தி ஏற்படவில்லை. "என்னுடைய அந்தஸ்துக்கு இது மிகச் சாதாரணமான கட்டிடம். இதைவிடப் பெரிதாகக்கட்டு" என்றான். தேவதச்சர் திணறிப்போய் விட்டார். அவரால் அதற்குமேல் எதுவும் செய்ய முடியவில்லை. என்ன செய்வ தென்று யோசித்தார். நேராகச் சென்று நாரதர் காலில் போய் விழுந்தார். "நீங்கள் தான் இந்தப் பிரச்சினையில் இருந்து என்னைக் காப்பாற்றவேண்டும்" என்று வேண்டிக் கொண்டார்.

நாரதர் யோசித்தார் "கவலைப்படாதே" என்று கூறி விட்டு இந்திரனிடம் சென்றார். இந்திரன் நாரதரைப் பார்த்தவுடன் வாருங்கள் என்று கூட்டிக்கொண்டு போய் அரண்மனையைக் காட்டினான். "இது போன்று ஓர் அரண்மனையை வேறு எங்காவது பார்த்திருக்கின் நீர்களா?" என்று பெருமையாகக் கேட்டான்.

"நான் பார்த்ததில்லை ஆனால் என்னைவிட வயதில் மூத்தவர் மகரிஷி லோமேஷர்! அவர் ஒரு வேலை பார்த்தாரோ என்னவோ?" என்றார். உடனே அவரை மனதில் நினைத்து தியானம் செய்தார். அடுத்த கணம் லோமேஷர் அங்கே தோன்றினார். இடையில் ஒரு சிறு துண்டு கையில் ஒரு கமண்டலம். தலையில் ஒரு பாய் அங்கவளவதான் அவரிடம் இருந்தது.

"எதற்காக இந்தப் பாய்?" என்று கேட்டான் இந்திரன். என் போன்ற அற்ப ஆயுள் உள்ள ஒரு ஜீவன் தனியாக வீடு கட்டிக்கொண்டு திண்டாடவேண்டுமா? இந்தப் பாய் தான் என் வீடு மாதிரி எனக்கு நிழல் தருகின்றது என்றார் அவர். "என்ன! உங்களுக்கு அவ்வளவு குறைவான ஆயுளா?" என்று ஆச்சரியமாகக் கேட்டான் இந்திரன். "ஆமாம்! இதோ பார் என் மார்பில் ஒரு பொற்காசளவிற்கு உரோமம் உதிர்ந்து விட்டது. எனது உடலில் உள்ள எல்லா உரோமங்களும் உதிருமோ அப்போது எனது ஆயுள் முடியும்" என்றார் அவர்.

எப்போது அந்த உரோமங்கள் முழுதும் உதிரும்? என்று கேட்டான். "ஒரு பிரம்மா மறைந்ததும் ஒரு உரோமம் உதிரும். என் உடலில் உள்ள உரோமங்களின் எண்ணிக்கை எவ்வளவோ அவ்வளவு பிரம்மாக்கள் தோன்றி அவர்களது ஆயுள் முடியும் போது என் உடலில் உள்ள எல்லா உரோமங்களும் உதிரும்" என்றார்.

"அப்படியென்றால் ஒரு பிரம்மாவின் ஆயுட்காலம் எவ்வளவு?" என்று கேட்டான். "ஒரு பிரம்மா 100 தேவ வருஷம். ஒவ்வொரு தேவ வருஷத்திற்கும் 365 தேவ நாள். ஒவ்வொரு தேவநாளிலும் உன்போன்று 14 இந்திரர்கள் தோன்றி மறைகின்றனர்" என மகரிஷி லோமேஷர் கூறினார்.

இதைக்கேட்ட இந்திரன் ஆடிப்போய் விட்டான். "அவ்வளவு ஆயுள் உள்ள இவரே அற்ப ஆயுள் என்கிறார். நான் எனது ஆயுளைப் பெரிதாக நினைத்துக் கொண்டு பிரம்மாண்ட அரண்மனை கட்டவேண்டும் என்று ஆசைப்படுகிறேனே!" என்று நினைத்தான். எனக்கு வீடுகட்டிய வரை போதும் என்று விட்டான்.

அதனால் நாம் நமது தேவைக்குத் தகுந்தது போன்று ஆசைப்படுவதுதான் நியாயம். ஆனால் அப்படியா நடந்து கொள்கிறோம். மனித கடவுளை ஏமாற்றிக் காசுவாங்க ஆசைப்படுகிறான்.

ஒருவன் கடவுளை நினைத்துத் தவறிருந்தான். கடவுள் நேரில் வந்தார். "தேவலோகத்தில் ரூபாயின் மதிப்பு என்ன?" என்று இவன் கேட்டான். "அங்கு ரூபா என்பது உங்கள் காசில் ஒரு கோடி ரூபாவுக்குச் சமம். அதேபோல் எமக்கு ஒருநாள் என்பது உங்கள் கணக் கில் ஒரு கோடி வருடங்களுக்குச் சமம்" என்றார் கடவுள்.

"அப்படியென்றால் நீங்கள் எனக்கு அதிகமாக எதுவும் தரவேண்டாம். உங்கள் கணக்குப்படி ஒரு ரூபாய் கொடுங்கள் அது போதும்" என்றான் இவன். கடவுள் யோசித்தார். "அது ஒன்றும் சிரமமில்லை. ஒரு ரூபா கொடுத்து விடுகிறேன். ஆனால் இப்போது நான் பணம் எடுத்துக் கொண்டு வரவில்லை. அதனால் எங்கள் கணக்குப் படி ஒருநாள் பொறுத்துக்கொள் பணத்துடன் வருகிறேன்"

தென்கச்சீ கோ. சுவாமிநாதன்

# ப்ரிமா ந்றுவனத்துடனான ஒப்பந்தத்து அரக் முடிவுக்குக் கொண்டு வரவுள்ளது

## அமைச்சரவைப் பேச்சாளர் தெரிவிப்பு

(கொழும்பு)

ப்ரிமா ந்றுவனத்திற்கும் முன்னைய அரசாங்கத்திற்குமிடையில் செய்து கொள்ளப்பட்ட ஒப்பந்தம் துரோகத்தனமானதெனத் தெரிவித்துள்ள ஐ.ம.சு.மு அரசாங்கம் இந் ந்றுவனத்தின் தனி ஆதிக்கத்தை முடிவுக்குக் கொண்டுவரும் முயற்சிகளில் ஈடுபடப்போவதாகவும் உறுதியளித்துள்ளது.

இந்த ஒப்பந்தத்தின் படி, இந் ந்றுவனத்தின் அனுமதி இன்றி அரசாங்கம் கோதுமை மாவை இறக்குமதி செய்யமுடியாது. இத்தகைய நடைமுறைகளை முடிவுக்குக் கொண்டுவருவது பற்றி ஆலோசித்து வருகிறோம். இதன்மூலம் கோதுமை மாவின் விலையும் மீளாய்வு செய்யப்படும் என அமைச்சரவைப் பேச்சாளர் ரெஜினோல்ட் கூரே தெரிவித்தார்.

இதற்கு ஐக்கிய தேசிய முன்னணி அரசை குறை

கூறிய அவர், இந்த ஒப்பந்தம் ஜே.ஆர்.ஜெயவர்த்தனவின் காலத்திலேயே செய்துகொள்ளப்பட்டது எனவும் குறிப்பிட்டார்.

கடந்த 1998இல் ஏன் சந்திரிகா அரசு இதனை மீளப் பதுப்பித்துக் கொண்டது என கேட்கப்பட்ட வினாவிற்கு, யார் பொறுப்பென்றாலும் இந்தப் பிழை திருத்தப்பட வேண்டும். பாரிய பிழை ஒன்று விடப்பட்டாலும், இவை திருத்தப்படும் எனப் பதிலளித்த ரெஜினோல்ட் கூரே, பாடசாலை மாணவர்களுக்கு மதியபோசனம் வழங்கும் நிகழ்வு பற்றிய திட்டங்கள் தற்போது பரிசீலனையில் இருப்பதாகவும் இத்தன்மூலம் மாணவர்களுக்கு ஒரு கோப்பை பால் வழங்கப்படவுள்ளது எனவும் தெரிவித்தார்.

இத்திட்டத்தை ஏற்றுக்கொண்டு 360மில்லியன் ரூபா நிதியுதவியை வழங்குவதற்கு திறைசேரி சம்மதித்துள்ளமை குறிப்பிடத்தக்கது. (6)

## வடக்கு-கிழக்கு மாகாண

# புனர்நிர்மாண நடவடிக்கைகளுக்கு 4 பில்லியன் ரூபா ஒதுக்கப்பட்டுள்ளது

(கொழும்பு)

வடக்கு-கிழக்கு மாகாண புனர்நிர்மாண நடவடிக்கைகளுக்கென (சர்வதேச நாடுகள் வழங்கிய நிதியில் இருந்து) 4 பில்லியன் ரூபா ஒதுக்கப்பட்டுள்ளதாக புனர்நிர்மாண புனரமைப்பு அமைச்சின் செயலாளர் எம்.எஸ். ஜெயசிங்க தெரிவித்துள்ளார்.

வடக்கு-கிழக்கு மாகாண புனரமைப்பு நடவடிக்கை

களுக்கும் மனிதாபிமான உதவிகளை மீள் குடியமாந்து வரும் மக்களுக்கு செய்யவும் இந் நிதியுதவி பயன்படுத்தப்படும்.

அத்துடன் கண்ணிவெடி அபாயம் நிறைந்த பிரதேசங்களை இனங்கண்டு கண்ணிவெடிகளை அகற்றவும் நடவடிக்கை எடுக்கப்படும்.

இவைதவிர யுத்தம் காரணமாக வடக்கு-கிழக்கு மாகாணத்தில் இருந்து இடம்பெயர்ந்துள்ள சுமார் 10 இலட்சம் மக்களை மீளக்குடியமாந்தவும் ஜனாதிபதி சந்திரிகா குமாரதுங்கா நடவடிக்கை எடுத்துள்ளார்.

வடக்கு-கிழக்கு மாகாணத்தில் மேற்கொள்ளப்படும் இத்தகைய அபிவிருத்தி நடவடிக்கைகளுக்கு மாகாண சபையும் சமூக அமைப்புக்களும் பொறுப்பாக இருக்கும் என்றும் அவர் மேலும் தெரிவித்தார். (60,10)

# இராசி பலன்

23.05.2004

(வைகாசி 10, ஞாயிற்றுக்கிழமை)  
சதுர்த்தி பி.ப. 6.04 மணிவரை  
புனர்பூசம் முழுவதும்  
இராகுகாலம் 4.22-5.52 மணிவரை  
சுபநேரம் 8.52-10.22 மணிவரை  
சதுர்த்தி விரதம்

### மேடம்

மனச் சஞ்சலம், காரிய தாமதம், தாய்வழி உறவு, புதிய விடயம்.

### இடபம்

பிரயாண நன்மை, சகோதரர் உதவி, காரிய அனுசூலம், பொருள் சேர்க்கை.

### மிதுனம்

பிரயாணம், மனக்கலேசம், தன விரயம், எடுத்தகாரியம் தாமதமாகும்.

### கடகம்

நல்ல மனைவாசம், நல்லமுயற்சி, கௌரவமான நிலை, பொருள்சேர்க்கை.

### சிங்கம்

சயனசகக்குறைவு, சீந்தனைமிகுதி, காரிய தாமதம், நிலைமாற்றம்.

### கன்னி

கிஷ்ட சித்தி, நல்லவரவேற்பு, விருந்து பசாரம், தெய்வ சிந்தை.

### துலாம்

அதிக பிரயாசை, பிறர் உதவி, போசன சுகம், மேன்மை.

### விருச்சிகம்

பித்தரோகம், கட்டுப்பாடு, அபகீர்த்தி, காரிய தாமதம்.

### தனுசு

எதிர்பாராத மனஸ்தாபம், முயற்சி தடங்கலு, உடல் வியாதி, பிரயாணம்.

### மகரம்

நண்பர் சந்திப்பு, விருந்துபசாரம், காரிய அனுசூலம், நல்லவரவேற்பு.

### கும்பம்

சத்துருஜெயம், உறவினர் சந்திப்பு, மனமகிழ்ச்சி, காரிய சிந்தை.

### மீனம்

கௌரவக்குறைவு, தனவிரயம், போசன சுகக்குறைவு, காரியதாமதம்.

(பழைய நேரப்படி கண்பிடிப்பட்டது) **வளவளி**

# மலையக மக்கள் முன்னணி புதிய வடிவம் எடுக்கவுள்ளது

சுதன் தலைவர் வி. சந்திரசேகரன் தெரிவிப்பு

(கொழும்பு)

வடக்கு-கிழக்கு தமிழ் அமைப்புக்களையும் பாராளுமன்ற உறுப்பினர்களையும் இணைத்துக் கொண்டு மலையக மக்கள் முன்னணி புதிய வடிவம் எடுக்கவுள்ளதாக முன்னணியின் தலைவர் பெரிய சாமி சந்திரசேகரன் அறிவித்துள்ளார்.

தலவாக்கலையில் இடம்பெற்ற கூட்டமொன்றில் உரையாற்றுகையிலேயே அவர் இதைத் தெரிவித்தார்.

அவா தொடர்ந்த உரையாற்றுகையில், அரசுகளோடும், தேசியக் கட்சிகளோடும் பேரம் பேசக்கூடிய சக்தி, மலையக மக்களுக்கு ஏற்பட்டிருப்பதே இலங்கை வரலாற்றில் ஒரு திருப்பம்.

என்னும் இளைஞர்களினதும், புத்தஜீவிகளினதும் உணர்வுகளைப் புரிந்து கொள்ளாத எந்த அமைப்பும் மலையகத்தில் நிலைத்திருக்க முடியாது. இதனையே எதிர்வரும் மாகாண சபைத் தேர்தல் முடிவுகள் தெளிவுபடுத்தும்.

தமது கட்சியின் அரசியல் செயல் திட்டங்களை சகல மக்களும் ஏற்றுக்கொள்ளக் கூடிய நிலையை உருவாக்க வேண்டும் எனவும் தெரிவித்துள்ளார். (18)

# வடமராட்சியில் புதிய அலுவலகம் அமைக்க கண்காணிப்புக்குழு முயற்சி

(திருநெல்வேலி)

வடமராட்சி மீனவர்கள் எதிர்போக்கும் பிரச்சினைகள் குறித்து படைப்பினர்-மீனவர்-போர்நிறுத்தக் கண்காணிப்புக் குழுவின் ஆகியோருக்கு இடையில் இடம்பெறும் சந்திப்புகள், இனிவரும் காலத்தில் 524 ஆவது படைப்பினரின் தலைமையகத்தில் நடைபெறமாட்டாதென போர்நிறுத்தக் கண்காணிப்புக் குழுவின் அறிக்கையில் குறிப்பிடப்பட்டுள்ளது. வடமராட்சி கடற்கரையிலுள்ள சமாச வட்டாரங்கள் தெரிவித்துள்ளன.

இதேவேளை, வடமராட்சிப் பகுதியில் தமது அலுவலகம் ஒன்றை அமைக்கும் முயற்சிகள் போர்நிறுத்தக் கண்காணிப்புக் குழுவினர் ஈடுபட்டு வருவதாகவும் தெரியவருகிறது. (43)

# ஈராக் தலைவர் அகமது சலாபி வீட்டில் அமெரிக்க படையினர் அதிரடிச் சோதனை

(பக்தாத்)

ஈராக் கிய தேசிய காங்கிரஸ் தலைவர் அகமது சலாபி வீட்டில்



தலைமறைவாக இருந்தவர் அகமது சலாபி. சதாம் ஹுசைன் ஆட்சி வீழ்த்தப்பட்டதும் தேசிய காங்கிரஸ் தலைவரான சலாபி, ஈராக் திரும்பினார். சதாமுக்கு பதில் சலாபியை ஈராக் கின் புதிய அதிபராக அமெரிக்க திட்டமிட்டது. சமீபத்தில் சலாபி அமெரிக்கா சென்று வெள்ளை மாளிகையில் புஷ் உள்ளிட்ட தலைவர்களைச் சந்தித்தார். அமெரிக்கப் படைகளை வாய்ப்பெறும்படி உள்ளூர் மக்கள் கிளர்ச்சியில் ஈடுபட்டு வருகின்றனர். இவர்களுக்கு ஆதரவாக சமீப காலமாக சலாபியும் செயல்பட்டு வருகிறார். அமெரிக்காவுக்கு எதிரான கருத்துக்களையும் சலாபி தெரிவித்து வருகிறார். அமெரிக்காவுக்கு எதிராக சில விஷயங்களை அவர் ஈரானுக்கு தெரிவித்ததாக அமெரிக்க அதிகாரிகள் தெரிவித்துள்ளனர். இதைத் தொடர்ந்து பக்தாத் தில் உள்ள சலாபி வீடு மற்றும் அலுவலகத்தில் ஈராக் பொலிஸாரும், அமெரிக்க இராணுவத்தினரும் நேற்று முன்தினம் அதிரடி சோதனை மேற்கொண்டனர்.

இவர்களை வெளியேறும் படி சலாபி உத்தரவிட்டும் அவர்கள் கீழ்ப்படியவில்லை. சலாபியின் கம்ப்யூட்டர் மற்றும் முக்கிய ஆவணங்களைப் பறிமுதல் செய்தனர். அமெரிக்க நிர்வாகத் துக்கு எதிராக அவர் செயல்பட்டதால் சலாபியின் ஈராக் தேசிய காங்கிரஸ் கட்சிக்கு அமெரிக்கா சார்பில் கொடுக்கப்பட்டு வந்த ஒன்றரைக் கோடி ரூபாய் நிதியுதவி நிறுத்தப்பட்டு விட்டது. ஈராக் நிர்வாக கவுன்சில் உறுப்பினராக உள்ள சலாபி, சமீபகாலமாக அரசியலில் அதிக ஈடுபாடு காட்டி வருவதாகவும், ஈராக் கின் தலைமைப் பதவியை பிடிப்பதில் ஆர்வம் காட்டி வருவதாகவும் கூறப்படுகிறது.

அமெரிக்க வாகனங்கள் பல வற்றைத் திருடியதாக சலாபியின் ஆதரவாளர்கள் மீது வழக்குத் தொடரப்பட்டு கைது வாரண்ட் பிறப்பிக்கப்பட்டுள்ளது.

ஈராக் உள்துறை அமைச்சர் தான் தன் வீட்டில் சோதனையிடும்படி உத்தரவிட்டுள்ளார் என சலாபி குறை கூறியுள்ளார்.



வாஷிங்டனில் உள்ள பள்ளி ஒன்றில் 3 வயதே ஆன சிறுவர், சிறுமியர்களுக்கு வயலின் கிசைக்க பயிற்சி அளிக்கப்படுகிறது. தற்போது சுமார் 100 மாணவ, மாணவிகள் வயலின் பயிற்சியை பெற்று வருகின்றனர். தனது ஆசிரியர் செல்லும் முறையை உற்றுக் கவனக்கும் சிறுவர், சிறுமிகள்

## ஈராக்கியர் ஆட்சிக்கு வந்தால் இத்தாலிப் படைகள் விலகும்

(வாஷிங்டன்)

ஈராக்கில் இடைக்கால நிர்வாகம் அமையும் வரை இத்தாலியப் படைகள் அங்கு இருக்கு

மென்று இத்தாலியப் பிரதமர் தெரிவித்தார்.

வாஷிங்டனுக்கு விஜய மொன்றை மேற்கொண்டு நாடு திரும்பிய இத்தாலியப் பிரதமர் டர்மா ரோன் மேற்கண்டவாறு தெரிவித்தார்.

மேலும் தொடர்கையில், அடுத்த சில வாரங்கள் ஈராக்கிற்கு முக்கியமான காலப்பகுதியாகும்.

நாங்களும் ஈராக்கிற்கு சகல விதமான அதிகாரங்களும் அடங்கிய இடைக்கால அரசு அமைய வேண்டும் என விரும்புகின்றோம்.

இடைக்கால அரசு அமைந்ததும் இத்தாலியப் படைகள் அங்கு கடமையில் ஈடுபடமாட்டாது எனத் தெரிவித்தார்.

## வேலையற்றோர் தொகை அமெரிக்காவில் அதிகரிப்பு

(வாஷிங்டன்)

அமெரிக்காவில் வேலையில்லாதவர்களின் எண்ணிக்கை 3 இலட்சத்து 45 ஆயிரமாக அதிகரித்துள்ளது.

இது தொடர்பாக அமெரிக்கத் தொழிலாளர் நலத்துறையின் அறிக்கையில் கூறப்பட்டுள்ளதாவது,

அமெரிக்காவில் வேலையின்மைக்காக காப்பீட்டுத் தொகை கேட்டு விண்ணப்பம் செய்வோரின்தொகை கடந்த வாரம் 3.45 இலட்சமாக உயர்ந்துள்ளது.

வேலையில்லாதோருக்கான நிவாரணம் மற்றும் இதர சலுகைகளைக் கோரி 12 ஆயிரம் பேர் கடந்த வாரம் புதிதாக விண்ணப்பித்துள்ளனர்.

அமெரிக்கக் ஏயர்லைன்ஸ்

உள்ளிட்ட பல தொழில் நிறுவனங்கள் உற்பத்திச் செலவைக் குறைப்பதற்காகவும் லாபத்தை அதிகரிக்கவும் பணியாளர்களின் எண்ணிக்கையைக் குறைத்து வருகின்றன.

வரும் மாதங்களில் பணியாளர் நக்கம் குறையலாம் எனப் பொருளாதார நிபுணர்கள் எதிர் பார்க்கின்றார்கள். பொருள்களின் தேவை அதிகரிக்கும் என்பதால் அதிக பணியாளர்கள் தேவைப்படுவார்கள் என அவர்கள் கூறுகிறார்கள். கடந்த ஆண்டு மே மாதத்தோடு ஒப்பிடும் போது தற்போது வேலையில்லாதோருக்கான சலுகை கோரி விண்ணப்பம் செய்வோரின சராசரித் தொகை குறைவாகவே உள்ளது என்கிறது அறிக்கை.




## துருக்கியில் குண்டு வெடிப்பு

(இஸ்தான்புல்)

இஸ்தான்புல் லில் நேற்று குண்டு வெடித்தது இதில் யாரும் காயம் அடையவில்லை. துருக்கி நாட்டில் இஸ்தான்புல் நகரில் உள்ள மெக்டொனால்டு என்ற உணவு விடுதிக்கு வெளியே கார்தரிப்புப் பகுதியில் நேற்று திடீரென குண்டு வெடித்தது சிறிய வெடி என்றாலும் அதிக சத்தம் ஏற்பட்டது.

ஆனால் இந்தக் குண்டு வெடிப்புச் சம்பவத்தில் யாருக்கும் காயம் ஏற்படவில்லை என்று உடனடியாகக் கிடைத்த தகவல்கள் தெரிவிக்கின்றன. இஸ்தான்புல் நகரில் வரும் ஜூன் மாத கடைசியில் நேட்டோ நாடுகளின் மாநாடு நடக்க உள்ளது. இதில் அமெரிக்க அதிபர் புஷ் உட்பட பல நாட்டு அதிபர்கள் பங்கேற்கின்றனர் என்பது குறிப்பிடத்தக்கது.



வானில் சந்திரனுக்கு அருகே வெள்ளிக்கிழமை இரவு வந்த வெள்ளிக் கோளின் அற்புதக் காட்சி. இது அவ்வப்போது நடைபெறும் இயல்பான நிகழ்வு என வானிலை ஆய்வாளர்கள் தெரிவித்தனர்.

## நெடுந்தூர ஏவுகணை பாகிஸ்தானில் சோதனை

(இஸ்லாமபாத்)

வரும் ஜூன் மாதம் 3ஆம் திகதி 'காவ்ரி-3' எனும் நவீன தொலைதூர ஏவுகணையை பாகிஸ்தான் சோதனை செய்கிறது.

ஏற்கனவே கடந்த மார்ச் மாதம் சோதனை செய்யப்பட்ட ஷாகின்-2 என்ற ஏவுகணை 2000 கி.மீ. தொலைவு வரை மட்டுமே தாக்கும் திறன் கொண்டது.

ஆனால் சுமார் 3500 கி.மீ. தொலைவு வரை தாக்கும் இந்த காவ்ரி-3 ஏவுகணை, ஏறத்தாழ

இந்தியாவின் முக்கிய நகரங்கள் அனைத்தையும் குறிவைக்கு மளவுக்கு திறன் கொண்டது.

இந்த ஏவுகணை அரபிக்கடலில் உள்ள நவு செஹ்ரா துப்பாக்கி சுடும் பயிற்சி தளத்திலிருந்து ஏவப்பட்டு பரிசோதிக்கப்படுகிறது.

இந்த காவ்ரி-3 ஏவுகணை கான் அணு ஆராய்ச்சி மையத்தால் உருவாக்கப்பட்ட இரண்டாவது தொலைதூர நவீன ஏவுகணை என்பது குறிப்பிடத்தக்கது.

# ஈராக் அருங்காட்சியகம் சூறையாடல் 10 ஆயிரம் பொருட்களை இன்னும் காணோம்

(பெர்லின்)

ஈராக் தலைநகர் பக்தாத் தின் அருங்காட்சியகத் திலிருந்து களவு போனவற்றில் இன்னும் 10 ஆயிரம் புராதனக் கைவினைக் கலைப் பொருட்கள் மீட்கப்படவில்லை. அவை எங்குள்ளன என்பது இதுவரை தெரியவில்லை.

இத்தகவலை ஈராக் இடைக்கால கலாசார அமைச்சர் முப்தி ஜாஜ்ஜி தெரிவித்தார்.

ஜேர்மனியின் கோத் நிறுவனம் பெர்லினுக்கு அவரை அழைத்திருந்தது.

அதற்காக பெர்லின் வந்த அவர் ஜேர்மன் செய்தி அமைப்பான டிபியாவுக்கு வியாழக் கிழமை அளித்த பேட்டியில் ஒரு ஆண்டுக்கு முன்பு இந்த அருங்காட்சியகத்தில் இருந்து பல வேறு தொல்லியல் முக்கியத்துவம் வாய்ந்த பொருள்கள் கள

வாடப்பட்டன.

அமெரிக்கக் கூட்டணிப்படைகள் ஈராகை ஆக்கிரமித்த உடன் கொள்கையாளர்களுக்கு நல்ல வேட்டையாகிவிட்டது. அவர்கள் அருங்காட்சியகத்துக்குள் புகுந்து அரிய கைவினைப் பொருட்களைத் திருடிச் சென்றனர்.

அவற்றில் வெகுசில மட்டுமே மீட்கப்பட்டுள்ளன. இது தொடர்பாக சில திருடர்கள் சிக்கியுள்ளனர். அவர்களிடம் விசாரணை நடத்தப்பட்டு வருகிறது.

அருங்காட்சியகத்தில் திருடப்பட்ட புராதனப் பொருட்கள் ஐரோப்பா மத்திய கிழக்கு நாடுகளில் தற்போது இருப்பது தெரியவந்துள்ளது.

எனினும் பெரும்பான்மையானவை ஈராக்கில் தான் பதுக்கி வைக்கப்பட்டுள்ளன.

நாட்டின் பாதுகாப்பு நிலைமை மேம்பட்டதும் அவை சிக்கும் என நம்புகிறோம். நாட்டின் தொல்லியல் முக்கியத்துவம் வாய்ந்த பகுதிகளில் பல அரிய பொருட்கள் சூறையாடப்படுவது தொடர்கிறது.

இத்தகைய பகுதிகளில் அதிகாரிகளை அமர்த்தி பாதுகாக்க அவர்களுக்கு பயிற்சி தரப்படுகிறது. இந்த நடவடிக்கை சில மாதங்களில் நிறைவேறும் இதற்கான ஏற்பாடுகளை இடைக்கால கலாசார அமைச்சகம் மேற்கொண்டு வருகிறது.

ஜூன் 30 திகதி ஈராக்குக்கு இறையாண்மை அளித்து விட்டாலும் அங்கு அமெரிக்கா தலைமையிலான கூட்டணிப் படைகள் தங்கி இருக்க வேண்டும் என விரும்புகிறேன் என்றார் ஜாஜ்ஜி.



ஈக்குவடோரில் நடைபெற உள்ள உலக அழகிப் போட்டியில் பங்கேற்பதற்காக இந்தியாவின் சார்பில் சென்றுள்ள இந்திய அழகி தனுஸ்ரீ தத்தா மற்றும் குரோஷிய அழகியும் சுனேகா நகரில் நடந்து செல்லும் காட்சி.

ஆங்கமை வெய்தியக் கண்ணும் பயமின்றே  
வேந்தமை வில்லாத நாடு - குறள்



# வலம்புரி

## ஏழைகளின் வயிற்றில் அடிக்கும் நிவாரண வெட்டு

யுத்தத்தின் காரணமாக கில் கிடங்களைவிட்டு வெளியேறி அகதிமுகாமங்களிலும், உறவினர்களின் வீடுகளிலும் தங்கியிருப்பவர்களுக்கு வழங்கப்படும் நிவாரணங்களை வெட்டுவதற்கான அறிவித்தல்கள் புனர்வாழ்வு, புனரமைப்பு அமைச்சினால் விடுக்கப்பட்டுள்ளது.

வடபுலத்தில் நடந்த யுத்தத்தால் கிடம் பெயர்ந்த மக்கள் மீண்டும் தமது வாழ்விடங்களுக்குத் திரும்ப முடியாத நிலையில் குறித்த அமைச்சின் அறிவித்தல் அதிர்ச்சி தருவதாகவுள்ளது.

ஒரு காலத்தில் வடபுலத்து மக்கள் தமது சொந்த உழைப்பில் வாழ்க்கை நடத்தினார்கள். அரசாங்கத்தின் உதவிகள் எதனையும் அவர்கள் எதிர்பார்த்தது கிடையாது. சொந்த நிலத்தில் உழைத்துண்டு வாழ்ந்த மக்கள் சிங்களப் பேரினவாதத்தின் சீற்றத்திற்கு ஆளாகி சொந்த மண்ணிலேயே ஏதிலிகளாக்கப்பட்டனர்.

அவர்கள் வாழ்ந்த குடியிருப்புகள் குண்டு போட்டு அழிக்கப்பட்டன. அவர்களின் விளைநிலங்கள் மதிவெடிகளால் நிரப்பப்பட்டன. கித்தகைய குயரசர் சம்பவங்களால் நொந்துபோன கில் மக்கள் இன்று வானந்தெரியும் குடிசைகளுக்குள் குடியிருக்கும் பரிதாப நிலைக்குத் தள்ளப்பட்டுள்ளனர்.

கிவற்றுக்கு மேலாக தற்போது ஏற்பட்டுள்ள சமாதான சூழ்நிலையிலும், அவர்கள் தங்கள் சொந்த கிடத்திற்குத் திரும்பிச் சென்று குடியமர்வதற்குக் கூடத் தடைவிதிக்கப்பட்டுள்ளது.

உயர் பாதுகாப்பு வலயம் என்ற பேரில் தமிழ் மக்களின் குடியிருப்புகளும் பயிர் செய்நிலங்களும் சிங்களப் படைகளால் ஆக்கிரமிக்கப்பட்டுள்ளன. எங்களின் சொந்த கிடங்களில் குடியமர எங்களை அனுமதிப்புகள் என மக்கள் போராட்டம் நடத்திய போதிலும் அது விடயத்தில் எவருமே நடவடிக்கை எடுக்கவில்லை.

ஆனால் அந்த மக்களின் நிவாரணங்களை நிறுத்துவதில் மட்டும் அமைச்சுகள் கண்ணாங்கருத்துமாக இருக்கின்றன. தமிழ் மக்களைப் பொறுத்தவரை அவர்கள் தங்கள் வியாவை சீந்தி உழைக்க வேண்டுமென்ற சீந்தனையுடையவர்கள். மலைகள் இன்றி அருவிகள் இன்றி பயிர் செய் நிலங்களைப் பசுமையாக்கியவர்கள். தங்கள் உடல், உள வலமையால் நிலத்தடிக்கீழ் நீரினை வலிந்தெடுத்து வளம் பெருக்கியவர்கள். அத்தகையவர்களுக்கு அரசால் போடப் படுகின்ற அம்மாப்பச்சை அரிசியும், பழம் பருப்பும் உணவல்ல. அதை அவர்கள் முன்னர் உண்டதும் கில்லை.

தங்கள் சொந்தக் களையிலே உயர்ந்த ரக நெல்லை உற்பத்தி செய்து விட்டிலே அவற்றைக் குவித்து வைத்து உண்டுமகிழ்ந்தவர்கள். ஆனால் என்செய்வது பௌத்த தர்மம் பேசும் வள்ளல்கள் கினவாதப் பேய்களாகமாறிப் பல்குழல் கொண்டு தாக்குதல் நடத்தினர். ஒருநாட்டின் பிரஜைகளை அடிமைகளாகக் கருதி ஆயுத பலம் கொண்டு அடித்தனர். இதனால் அவர்கள் தங்கள் வளங்களைப் பறிகொடுத்தனர். காலாகாலமாகத் தேடிவைத்த தேட்டங்களை கிழந்தனர். அகதிகள் என்ற அந்தஸ்தைப் பெற்றுக் கொண்டு அரசின் நிவாரணத்தை மட்டும் நம்பி வாழ்க்கைநடத்தும் பரிதாபத்திற்கு ஆளாகினர். இந்த உண்மை நிலையை சிங்கள அரசுகளால் புரிந்து கொள்வது முடியாத காரியம்.

என்னும் ஒன்றை மட்டும் அந்த அரசுகள் புரிந்து கொள்ள வேண்டும். அது என்னவெனில் அரசின் நிவாரணத்தை வடபுலத்து மக்கள் நம்பி வாழவில்லை. அந்த நிவாரணம் மனித முயற்சிக்குப் போடுகின்ற சோம்பலை மக்கள் ஏற்கவில்லை. ஆனால் அவர்கள் தங்கள் கிருப்பிடங்களுக்குச் செல்ல விரும்புகின்றனர். தங்கள் குடியிருப்புகளை பழையவாறு உருவாக்கிக் கொள்ள ஆர்வப்படுகின்றனர்.

இதற்கு அரசும் படைகளும் உடன்படுமாக இருந்தால் அதற்காக உயர் பாதுகாப்பு வலயங்களை அகற்றி மக்களை மீளக்குடியமர அனுமதிக்குமாக இருந்தால், ஆறே ஆறு மாதகாலங்களுக்குள் உங்கள் நிவாரணங்களை எடுத்து விடுங்கள் அதனைச் செய்யாதவரை இதனைச் செய்வது மனித நேயமாகாது.

அது ஏழை மக்களின் வயிற்றில் அடிக்கும் கொடும் செயலாகவே இருக்கும் என்பதை ஜனாதிபதி சந்திரிகா குமாரதுங்கா தலைமையிலான அமைச்சரவை புரிந்து கொள்ள வேண்டும்.

# கடல் வளத்தை கொள்ளையிடுவோருக்கு விரைவில் முற்றுப் புள்ளி வைக்கப்படும்

(கொழும்பு)

கடல் வளத்தைப் பாதுகாக்கும் பொருட்டு நாட்டின் கடற் பிரதேசத்தின் எல்லைகளை விஸ்தரிப்பதற்கு நடவடிக்கை மேற்கொள்ளப்பட்டுள்ளதாக மீன்பிடித்துறை மற்றும் கடல் வளங்கள் அமைச்சர் சந்திரசேன விஜயசிங்க தெரிவித்துள்ளார்.

ஊடகம் ஒன்றிற்கு கருத்துத் தெரிவிக்கையிலேயே அவர் இதனைத் தெரிவித்தார்.

அங்கு அவர் தொடர்ந்தும் இது பற்றிக் கூறுகையில் கடற் தொழில் மூலம் அதிகரித்த வருமானத்தைப் பெறுவதற்காகவும் கடல் வளத்தைப் பாதுகாப்பதற்காகவும் கடற் பிரதேச எல்லைகளை விஸ்தரிக்க நடவடிக்கை எடுத்துள்ளோம்.

அத்துடன் கடல் வளத்தைக் கொள்ளையிடுவாரின் செயற்பாட்டுக்கு முற்றுப்புள்ளி வைக்கும் வகையில் கடல் பிரதேசத்தில் கடற்படையினர் ரோந்துப்பணியில் ஈடுபடவுள்ளனர்.

## கடல் வள அமைச்சர் தோர்விய்யு

அண்மைக் காலங்களாக வடக்கு-கிழக்கு மாகாணத்திற்குச் சொந்தமான கடற்பிராந்தியங்களில் இந்திய மீனவர்களின் அத்துமீறல்கள் அதிகரித்திருந்தன.

தற்போது அவை ஓரளவு கட்டுப் பாட்டில் கொண்டு வரப்பட்டுள்ள போதும் அதனை முற்றாக நிறுத்த முடியவில்லை. இவர்களின் அத்துமீறல்களால் இலங்கை மீனவர்கள் பெரும் பாதிப்புக்குள்ளாகின்றனர்.

அத்துடன் கடல் வளத்தால் கிடைக்கும் வருமானத்தைப் பிறிதொரு நாடு பெறும் வாய்ப்பை இந்திய மீனவர்களின் நடவடிக்கைகள் ஏற்படுத்திக் கொடுக்கின்றன என்றார். (60,10)

# கிராமப்புற மாணவரின் கல்வி நிலையை மேம்படுத்துவதற்கு உரிய நடவடிக்கை

## பிரதமர் மகிந்த ராஜபக்ஷ அறிவிப்பு

(கொழும்பு)



பல்கலைக்கழக மாணவர்களுக்கு கணனி மற்றும் ஆங்கிலக் கல்வியைக் கட்டாய பாடமாக்குவது தொடர்பாகக் கவனம் செலுத்தப்பட்டு வருவதாக பிரதமர் மகிந்த ராஜபக்ஷ தெரிவித்துள்ளார்.

நேற்று முன்தினம் அலரி மாளிகையில் இடம்பெற்ற பல்கலைக்கழக மாணவர்கள் குழுவுடனான சந்திப்பின் போதே பிரதமர் இந்தத் தகவலைத் தெரிவித்தார்.

அங்கு மேலும் கருத்து வெளியிட்ட அவர், கல்வி அறிவைப் புகட்டுவது போன்று பல்கலைக்கழக மாணவர்களுக்குத் தொழில் வாய்ப்புக்களை உடனடியாகப் பெற்றுத்தரும் நோக்கத்துடன் இத்திட்டம் நடைமுறைப்படுத்தப்படவுள்ளது.

இதற்கென முறையான செயற்திட்டமொன்றும் வகுக்கப்படவுள்ளது. இதேவேளை, கிராமப்புற மாணவர்களின் கல்வித்துறை வளர்ச்சியை மேம்படுத்துவதற்குத் தேவையான கல்வித் துறை மறுசீரமைப்புக்களையும் கல்வித்துறை நிவாரணங்களையும் வழங்க அரசாங்கம் நடவடிக்கை எடுத்துள்ளது.

பல்கலைக்கழகங்களில் காணப்படும் கல்வி முரண்பாடுகளைக் களைவதே இத்திட்டத்தின் நோக்கமாகும் எனத் தெரிவித்துள்ளார். (8)

## நாட்டின் பொருளாதாரத்தை கட்டியெழுப்ப

# ஆசிய அபிவிருத்தி வங்கி

## ஒரு பில்லியன் டொலர் நிதியுதவி

(கொழும்பு)

இலங்கையின் பொருளாதாரத்தை அபிவிருத்தி செய்யும் வகையிலான செயற்திட்டங்களை நடைமுறைப்படுத்துவதற்கு ஆசிய அபிவிருத்தி வங்கி ஒரு பில்லியன் அமெரிக்க டொலர் நிதியுதவியை வழங்க முன்வந்துள்ளது.

தென்கொரியாவில் அண்மையில் இடம்பெற்ற ஆசிய அபிவிருத்தி வங்கியின் வருடாந்த மாநாட்டில் கலந்து கொண்ட நிதி அமைச்சர் சரத் அமுனுமகமலிடமே ஆசிய அபிவிருத்தி வங்கி அதிகாரிகள் இந்த நிதியுதவியை வழங்குவதற்கு உறுதியளித்தனர்.

கடந்த இரு தசாப்த காலமாக இலங்கையில் இடம் பெற்ற யுத்த நடவடிக்கைகளால் இலங்கையின் பொருளாதாரம் மிகவும் பாதிப்படைந்துள்ளது. இதனைச் சீர்ப்படுத்தி இலங்கையை அபிவிருத்திப் பாதையில் இட்டுச் செல்வதற்கான பணிகளை முன்னெடுப்பதற்கு ஆசிய அபிவிருத்தி வங்கி ஒரு போதும் பின்நிற்கப் போவதில்லை என ஆசிய அபிவிருத்தி வங்கியின் அதிகாரிகள் தெரிவித்துள்ளனர்.

அத்துடன், தற்போது ஆட்சியமைத்துள்ள ஐக்கிய மக்கள் சுதந்திர முன்னணியின் பொருளாதாரக் கொள்கைகள் திருப்தி அளிப்பதாக உள்ளதெனத் தெரிவித்துள்ள அவ் அதிகாரிகள், புதிய அரசாங்கத்துடன் நல்லுறவைப் பேணி, நாட்டை வளப்படுத்துவோம் எனவும் உறுதியளித்துள்ளனர். (18)

# பிராந்திய பொருளாதார அபி.அலுவலகம் திருகோணமலையில் திறந்து வைப்பு

(திருகோணமலை)

திருகோணமலையில் பிராந்திய பொருளாதார அபிவிருத்தி அலுவலகம் ஒன்றை இலங்கை முதலீட்டு சபை திறந்துவைத்துள்ளது.

அண்மையில் திறந்து வைக்கப்பட்டுள்ள இவ் அலுவலகத்தின் பிரதம நிறைவேற்று அதிகாரி சுந்தரம் இது குறித்து கருத்துக் கூறுகையில்,

வடக்கு- கிழக்கு பிராந்தியத்தில் வெளிநாடுகளைச் சேர்ந்த முதலீட்டாளர்கள் முதலீடுகளைச் செய்வதற்கு ஊக்கமளிப்பதற்காகவே இவ் அலுவலகம் திருகோணமலையில் திறந்துவைக்கப்பட்டுள்ளது.

இதேவேளை, வெளிநாடுகளைச் சேர்ந்த இலங்கைப்

பிரஜைகளும் இவ்வலுவலகம் ஊடாக முதலீடுகளைச் செய்ய முடியும்.

திருகோணமலை பலநோக்கு கூட்டுறவுச் சங்கங்கக கட்டடத்தில் திறந்து வைக்கப்பட்டுள்ள இந்த அலுவலகம், வடக்கு-கிழக்கு மாகாணத்தில் உள்ள 8 மாவட்டங்களில் மேற்கொள்ளப்படும் முதலீடுகளைக் கண்காணித்து வரும் என்றார். (60,10)

## பின்தங்கிய கிராமங்களை அபிவிருத்தி செய்ய நடவடிக்கை

(மருதங்கேணி)

யாழ். மாவட்டத்திலுள்ள பின்தங்கிய கிராமங்களை அபிவிருத்தி செய்வதற்கான நடவடிக்கைகளை யாழ்.மாவட்ட தேசிய எழுச்சிப் பேரவை மேற்கொண்டு வருகிறது.

கடந்த கால இராணுவ நடவடிக்கைகள் மற்றும் இடம் பெயர்வுகளால் பாதிக்கப்பட்டு பின்தங்கிப்போயுள்ள கிராமங்களின் அபிவிருத்தியை மையமாகக் கொண்டே இந்த நடவடிக்கைகள் மேற்கொள்ளப்பட்டு வருகின்றன.

இவ் அபிவிருத்தி நடவடிக்கைகளின் முதற்கட்ட நடவடிக்கையாகத் தேசிய எழுச்சிப் பேரவையினரும், யாழ். மாவட்ட அரசியல் துறையினரும் இணைந்து பாதிக்கப்பட்ட பிரதேச வாழ் மக்களைச் சந்தித்துக் கலந்துரையாடி அவர்களின் தேவைகளையும், பிரச்சினைகளையும் ஆராய்ந்து வருகின்றனர்.

கல்வி, சுகாதாரம், சுய தொழில் ஏற்பாடு, சமூக அபிவிருத்தி என்பனவற்றை மையமாகக் கொண்டே இந்த நடவடிக்கை மேற்கொள்ளப்பட்டு வருகின்றமை குறிப்பிடத்தக்கது. (35)



## தினசரி தியானம்

### விவேகச் சிந்தனைகள்

கடவுள் எல்லா மனிதரிடமும் இருக்கிறார். ஆனால் கடவுளிடம் எல்லா மனிதரும் கில்லை. அதனாலேயே மனிதர்கள் துன்புறுகிறார்கள். எண்ணெயில்லாது விளக்கு எரியாதது போல கடவுளில்லாது மனிதன் வாழ முடியாது.

சுவாமி விவேகானந்தர்

# ஐ.தே.கட்சி எம்.பியின் அலுவலகம் தாக்கப்பட்டது

(புத்தளம்)

புத்தளம் ஆனமடுவ நகரில் நேற்று முன்தினம் மாலை ஐ.தே.கட்சி ஆதரவாளர்களின் கடைகள், வீடுகள் மற்றும் காரியாலயங்கள் என்பன பொது மக்களினால் அடித்து நொருக்கப்பட்டுள்ளன. 2001-10-08 அன்று ஆனமடுவ நகரில் இடம் பெற்ற இரட்டைக் கொலையுடன் சம்பந்தப்பட்ட இருவரை குருநாகல் விசேட பொலிஸார் கைதுசெய்து நேற்று முன்தினம் வெள்ளிக்கிழமை ஆனமடுவ நீதிமன்றில் ஆஜர்படுத்தினர். பிரஸ்தாப இரு கொலைச் சந்தேக நபர்களை யும் எதிர்வரும் ஜூன் மாதம் 2ஆம் திகதிவரை விளக்கமறியலில் வைக்குமாறு புத்தளம் மாவட்ட நீதிவான் அமல் திலகரத்தன் உத்தரவு பிறப்பித்திருக்கிறார். சந்தேக நபர்களான இருவரையும் விசாரணைக்குட்படுத்திய ஆன

## ஆனமடுவவில் சம்பவம்

மடுவ பொலிஸார் இக் கொலைக்குப் பயன்படுத்தப்பட்ட ஆயுதம், பாராளுமன்ற உறுப்பினர் பாலிதரங்கபண்டாரவின் வீட்டில் இருந்து பெறப்பட்டதாக அவர்களிடம் இருந்து வாக்குமூலம் பெற்றுள்ளனர். இதனையடுத்து பாராளுமன்ற உறுப்பினரைக் கைதுசெய்வதற்கான அனுமதியைக் கோரி சட்டமா அதிபருக்கு ஆவணங்கள் சமர்ப்பிக்கப்படவுள்ளதாகப் பொலிஸார் தெரிவித்தனர். இந்தச் சம்பவத்தினையடுத்து ஆனமடுவ நகரில் நேற்றுத் திரண்ட பொது மக்கள் பாராளுமன்ற உறுப்பினரின் காரியாலயத்திற்குள் புகுந்து அங்கிருந்த பதாகைகளைச் சேதப்படுத்தியதுடன் அவற்றை எடுத்துவந்து நகர மையத்தில் வைத்துக் கொளுத்தியுள்ளனர்.

இதனால் அங்கு ஏற்பட்ட பதற்ற நிலைமையைக் கட்டுப்பாட்டுக்குள் கொண்டுவர விசேட பொலிஸார் வரவழைக்கப்பட்டு நிலைமை கட்டுப்பாட்டுக்குள் கொண்டுவரப்பட்டது. இருந்தபோதும் ஆவேசம் கொண்ட பொது மக்கள் இரண்டு கடைகள் மற்றும் ஒரு வீடு என்பவற்றைச் சேதப்படுத்தியுள்ளனர். இதனால் பல இலட்சம் ரூபா நஷ்டம் ஏற்பட்டுள்ளதாகப் பாதிக்கப்பட்ட உரிமையாளர்கள் ஆனமடுவப் பொலிஸில் முறைப்பாடு செய்துள்ளனர். ஆனமடுவ பொலிஸ் நிலையப் பொறுப்பதிகாரி அபயகோன் பண்டாரணைமையிலான பொலிஸார் விசாரணைகளை மேற்கொண்டுள்ளனர். (த)

# மன்மோகன் சிங்கிற்கு ஜனாதிபதி வாழ்த்துச் செய்தி

(கொழும்பு)

இந்தியாவின் 14ஆவது பிரதமராக நேற்றுப் பதவியேற்றுள்ள காங்கிரஸ் கட்சியைச் சேர்ந்த மன்மோகன் சிங்கிற்கு ஜனாதிபதி சந்திரிகா குமாரதுங்காவும் பிரதமர் மகிந்த ராஜபக்ஷவும் தனித்தனியாகத் தமது வாழ்த்துச் செய்திகளை அனுப்பி வைத்துள்ளனர். இவ்வாழ்த்துச் செய்தியில் இந்தியாவின் பொருளாதார வளத்தையும் சமூகக் கட்டுமானத்தையும் கட்டியெழுப்புவதற்காக இந்திய மக்கள் நடந்து முடிந்த பொதுத் தேர்தலில் சோனியா காந்தி தலைமையிலான காங்கிரஸ் கட்சியும் அதன் தோழமைக்கட்சிகளும் இணைந்து ஆட்சி அமைக்க மக்கள் ஆணை வழங்கியுள்ளனர்.

## மணவாளக் கோல விழா

(பருத்தித்துறை)

தென்புலோலி சின்னத்தாய் விநாயகர் ஆலயத்தில் இன்று ஞாயிற்றுக்கிழமை மணவாளக்கோலத்திருவிழாவும் சங்காபிஷேகமும் நடைபெறவுள்ளன. சிவபூர் எஸ்.கணேசக் குருக்கள் தலைமையில் இந் நிகழ்வு நடைபெறவுள்ளது. (52)

இந்தியப் பிரதமராகத் தங்கள் பொறுப்பேற்றுக் கொண்டதையடுத்து இலங்கைக்கும் இந்தியாவுக்குமான உறவுகள் மேலும் வலுவடையுமென நம்புவதாக ஜனாதிபதி சந்திரிகா குமாரதுங்கா தெரிவித்துள்ளார். இதேவேளை பிரதமர் மகிந்த ராஜபக்ஷ, தங்களது ஆட்சிக்காலத்தில் இலங்கைக்கும் இந்தியாவுக்குமிடையிலான நட்புறவுப் பாலத்தைப் பேணுமாறு கேட்டுக் கொண்டுள்ளார். (ம)

## விளையாட்டுப் போட்டி

புலோலி மெதடிஸ்த தமிழ்க் கல்வன் பாடசாலையின் வருடாந்த மெய் வன்மைப் போட்டி இன்று ஞாயிற்றுக்கிழமை பி.பி.2.00 மணிக்கு அதிபர் கச்சண்முகராசா தலைமையில் நடைபெறவுள்ளது. பிரதமவிருத்தினராக யாழ்ப்பாணம் கல்வியியற் கல்லூரி உபபீடாதிபதி ஜெ.சந்திர ரப்பிரகாசமும், சிறப்பு விருத்தினராக வடமராட்சி கல்விக்கழகப் பொறுப்பாளர் கி.தாயகனும் கலந்து கொள்ளவுள்ளனர். (35)

# பிரதான கட்சிகளின் இணக்கப்பாட்டுடன் அரசியல் அமைப்பு மாற்றப்படுவது அவசியம்

(கொழும்பு)

நாட்டின் பிரதான இரு அரசியல் கட்சிகளினதும் இணக்கப்பாட்டுடனேயே அரசியல் யாப்பில் மாற்றம் கொண்டு வரப்பட வேண்டும். அரசியல் யாப்பு சீர்திருத்தப்பட்டு புதுப் பிக்கப்பட வேண்டியது. இன்றைய காலத்தின் தேவையாகுமென அரசியல் ஆய்வாளர்கள் சுட்டிக்காட்டியுள்ளனர். மக்கள் மற்றும் சமூக யாப்புக்கான மக்கள் அமைப்பின் ஏற்பாட்டில் கடந்த வியாழக்கிழமை கொழும்பில் இடம் பெற்ற 'மக்களும் அரசியலமைப்புத் திட்டமும்' எனும் கருப்பொருளிலான கருத்தரங்கிலேயே இந்தக் கருத்து வெளியிடப்பட்டுள்ளது.

## அரசியல் ஆய்வாளர்கள் சுட்டிக்காட்டு

ஆய்வாளர்களான ரொஹான் எதிரிசிங்க, குமார் ருபசிங்க, நிகால் ஜயவிக்ரம மற்றும் பேராசிரியர் ஜி.எல்.பிரிஸ், பாராளுமன்ற உறுப்பினர்கள் ஆகியோர் உட்பட அரசியல் ஆய்வாளர்கள் பல்துறை சார்ந்த அறிஞர்கள் கல்விமான்கள் எனப் பலரும் கலந்து கொண்டனர். புதிய அரசியல் அமைப்பு ஒன்றை உருவாக்குவதே காலத்தின் தேவை. இவ்வாறான அரசியல் அமைப்பை உருவாக்குவதற்கு நாட்டின் இரு பிரதான அரசியல் கட்சிகளும், ஏனைய கட்சிகளும் தமக்கிடையில் ஒற்றுமையுடன் இணக்கப்பாட்டுக்கு வரவேண்டும். இந்த வகையில்

உருவாக்கப்படும் அரசியல் அமைப்பே சகல இனமக்களினதும் அபிலாசைகளை உள்ளடக்கியதான ஸ்திரத்தன்மையை கொண்டதாக அமையும். இனப்பிரச்சினைக்கு நிரந்திரத்தீர்வொன்றைக் காண்பதற்கு அரசாங்கம் உலக நாடுகளினதும், வேறு தரப்பினரதும் அனுசரணையைப் பெற்றுவரும் அதேநேரம், நாட்டில் உள்ள அனைத்து அரசியல் கட்சிகளின் ஒத்துழைப்பையும் பெற்றுக் கொள்ள வேண்டியது மிகவும் அவசியமெனவும் அங்கு வலியுறுத்தப்பட்டுள்ளது. (18)

மேற்படி கருத்தரங்கில் அரசியல்

**பயிலுநர்கள் தேவை**

❖ **ஓவ்செற் மெசின் பயிலுநர்கள் (ஆண்கள்) (யாழ் நகர மையத்திலிருந்து 10 km தூரத்துக்குள் வசிப்பவர்கள் மாத்திரம்)**

❖ **24.05.2004 (திங்கள்) அன்று காலை 10.00 மணிக்கு நேரில் வரவும்**

நிர்வாக உத்தியோகத்தர்

வலம்புரி  
15, வெள்ளாந் தெரு,  
யாழ்ப்பாணம்.

**நயினாதீவு ஸ்ரீ நாகபூஷணி அம்மன் கோவிலில் ஏலவிந்பனை பின்போடல்**

அன்புடையீர்!

கடந்த 12-05-2004 திகதியன்று வலம்புரி நாளிதழில் விளம்பரப்படுத்தப்பட்ட நயினாதீவு ஸ்ரீ நாகபூஷணி அம்மன் கோவில் பகிரங்க ஏலவிந்பனை தவிர்க்க முடியாத காரணங்களால் பின்போடப்பட்டுள்ளது என்பதை அறியத்தருகின்றோம்.

**கு.சரவணபவானந்தன் (J.P)**  
செயலாளர்

**கட்டடத்தின் உயிர்**

**இனோடே**

**இனோடே**

MITSUI CEMENT  
ORDINARY PORTLAND CEMENT  
CONFORMS TO SRI LANKA STANDARD  
MADE IN SRI LANKA  
Tokyo Cement Company (Lanka) Ltd.  
Producers of MITSUI CEMENT  
Net Weight 50kg.

துயிலும் இல்லத்தில் விதைக்கப்பட்டது. மட்டு-அம்பாறை அரசியல் துறைப் பொறுப்பாளர் கௌசல்யன் உட்பட தளபதிகள் போராளிகள் மற்றும் அரசியல் துறைப் பொறுப்பாளர்கள் வித்துலுக்கு அஞ்சலி செலுத்தினர். இதேவேளை ஆலங்கேணி வாகரைப்பகுதியில் இராணுவத்தினர் ஊடுருவி மறைந்திருப்பதாக கொக்கட்டிச் சோலையில் இருந்து வெளிவரும் ஈழநாதம் பத்திரிகை கடந்த சில தினங்களுக்குமுன்னர் செய்தி வெளியிட்டிருந்தது. (த-121)

**புலிகள்..**

திச் செல்வதால் அவ்வமைப்பு மீதான தடையை மேலும் நீடிக்க வேண்டுமென்று மத்திய அரசு ஆணைபிறப்பித்துள்ளது என்றும் விடுதலைப் புலிகள் இயக்கம் தமது நடவடிக்கைகளை கைவிடாத வரையில் இந்தியாவின் இணைமக்கு ஆபத்து ஏற்படலாமென்று கருதியே அவ்வியக்கத்தை சட்டவிரோத அமைப்பாக மத்திய அரசு பிரகடனப்படுத்தியுள்ளது என்றும் அறிவிக்கப்பட்டுள்ளது. 14ஆவது மக்களவைப் பொது தேர்தல் நடைபெற்று இம் மாதம் 13ஆம் திகதி முடிபுகள் அறிவிக்கப்பட்ட நிலையில் ராஜீவ்காந்தி கொல்லப்பட்ட தினத்தன்று மத்திய அரசு பிறப்பித்திருந்த புலிகள் மீதான தடையை தமிழக அரசு நேற்று உத்தியோகபூர்வமாக அறிவித்திருந்தது. (ம)

**கிறீஸ்பற்றனை..**

சந்திக்கவிருக்கின்றார். இதேவேளை, கடந்த வருடம் நவம்பர் மாதம் இலங்கைக்கு முதற் தடவையாக விஜயம் செய்திருந்த ஐரோப்பிய ஒன்றிய ஆணையாளர் கிறிஸ்பற்றன் விடுதலைப் புலிகளின் தலைவர் வே.பிரபாகரனை அவரது பிறந்த தினத்தன்று சந்தித்துப் பேசியிருந்தமை குறிப்பிடத்தக்கது. (த-121)

**கட்டுப்பாட்டு..**

யுள்ளார். இதேவேளை கண்காணிப்புக்குழுத் தலைவருக்கும் பாதுகாப்பு அமைச்சின் செயலாளருக்குமிடையில் நடைபெற்ற பேச்சுக்கள் நல்ல விதமாக அமைந்திருந்ததாகவும் இப்பேச்சுக்களின் போது அண்மையில் இடம் பெற்ற இராணுவப் படுகொலைகளைத் தொடர்ந்து கிழக்கில் எவ்வாறு பாதுகாப்பைப் பலப்படுத்துவது என்பது பற்றி சிறில்கேரத் கண்காணிப்புக்குழு விற்கு விளக்கியிருந்ததாகவும் அதன் பேச்சாளர் அக்னஸ் தெரிவித்தார். (த-6)